

13915

భీమ (ధీ)
BHIMA

STORIES
FROM
BHARATAM
IN
TELUGU

Approved by the text Book Committee

M. SITARAMA RAO, B.A., L.T

Copyright Registered.

[PRICE

మానవ భూగోళ శాస్త్రము.

గ్రంథకర్త: ముడియం సీతారామరావుగారు.

4, 5, 6 ఫారములకు క్రొత్త సిలబసుప్రకారముపయుక్తమగు
నటుల ముఖ్యవిషయముల నేర్పఱచి అనేక ప్రతిమలఁజేర్చి
రెండు భాగములుగా పెద్దక్షరములతో ముద్రింపఁ
బడి యున్నది. అప్రూవయినది.

1-వ భాగము వెల 0-14-0

2-వ భాగము వెల 0-14-0

FOR FORMS IV, V & VI.

REVISED EDITION OF

A Manual of Human Geography

(In English) Cloth Bound, Price Rs. 1-10-0 Nett.

BY

Mr. M. SITARAMA RAO, B. A., L. T.,

Headmaster, Board High School,

CHITTOOR.

APPROVED FOR SCHOOL USE.

Vide page 668, Fort St. George Gazette, dated 10-11-1933.

PUBLISHERS:

Ramachandra Book Depot, Chittoor.

శామచంద్ర గ్రంథమాల.


భీముడు

ఇది

రాజమహేంద్రవరము వీరేశలింగము హైస్కూలునందుఁ
జాలకాలము ప్రధానోపాధ్యాయులుగారి నుండిన
ముగియగ-స్థితారామరావు, బి. ఏ., ఎల్. టీ. గారిచే

రచియుంపఁబడినది.

APPROVED FOR SCHOOL USE,
PAGE 8, FORT SAINT GEORGE GAZETTE.
2—6—1917.



RAMACHANDRA BOOK DEPOT.
CHITTOOR.

All Rights Reserved

[వెల 0-5-0]

ప్రీతి క .

ఈ చిన్న పుస్తకమునఁ బద్యములుండుట మంచిదని నామిత్రులతోఁ గొందఱునిరి. అందుచేతఁ గొన్నిటినిటఁబొందు పఱచితిని. ఈ పద్యములన్నియుఁ జదువఁదగిన వగుటచేత వానిని బదవిభాగ దండాన్వయసహితముగాఁ జదివించి, పదప వానిని వల్లవేయించిన బాగుగానుండునని నా యభిప్రాయము. ఏ కారణముచేతనైనను కష్టమని తోచినయెడల వానిని వదలివేయవచ్చును. కథనడక కేయిబ్బందియు నుండదు.

రాజమండ్రి,

1—8—19.

}

ఇట్లు బుధవిధేయుఁడు,

ముడియగ నీతారామరావు.

భీముడు

1. భీముని పుట్టుక — బాల్య క్షణాలు.


మహాభారతయుద్ధంబునందు జయముగాంచి, మిక్కిలి ప్రసిద్ధిఁ బొందిన శూరులు పాండవులు. వీరయిదుగు రన్నదమ్ములు. వీరిలో మిక్కిలి బలపరాక్రమసంపన్నుండును, మల్ల యుద్ధము నందు నాటిలేని మేటి యని కీర్తిఁ బొందినవాఁడును నగు భీముఁడు రెండవవాఁడు. ఇతఁడు వాయుదేవువరమునఁ గుంతికిఁ బుట్టినవాఁడు గనుక, ఇతనికి వాయుపుత్రుఁడనియుఁ బననతన యుఁడనియుఁ బేర్లునచ్చినవి. తండ్రియగు పాండురాజు శాపోప హతుఁడై శతశృంగపర్వతమున నివాసముచేయు చుండినపుడు దేవతల మహిమవలన ధర్మజ భీమార్జున నకుల సహదేవులు అతనికిఁబుట్టిపెరుగుచుండిరి. ఇట్లుండ పాండురాజును మాద్రియు విచిత్రముగఁ జనిపోయిరి. మునులందఱుఁ జేరి, తండ్రి పోయిన తరువాత బిడ్డలకు విద్యాబుద్ధులు సెప్పువారు లేరుగదా యని యోజించి, వారినందఱను బెద్దనాయనయగు ధృతరాష్ట్రుని యిద్ద విడుచుట మంచిదని తలఁచి, కుంతిని, బాలురగు ధర్మజ భీమార్జున నకుల సహదేవులను బిలుచుకొని, ధృతరాష్ట్రుఁ డుండు హస్తినాపురమునకు వచ్చిరి. ధృతరాష్ట్రుఁడును అతని కొమారులగు దుర్యోధనాదులును, తాత యగు భీష్ముఁడును,



భీముఁడు బాలర నెక్కించుకొని పరుగిడులు.

అందఱును నెదురుగా వెళ్లి పాండవులను వెంటఁబెట్టుకొని వచ్చిరి. పాండుపుత్రులు పెద్దల కందఱకును నమస్కరించిరి. ఒండొరులను బ్రీతిపూర్వకముగాఁ గాఁగిలించుకొని, యొద్ది కఠో రాజమందిరముననేయుండిరి. కొంతకాలమువఱకు ధృతరాష్ట్రుఁడు తనకొడుకులనియు శమ్మునికొడుకులనియు, సక్షపాత మించుకై నను జూపక, అందఱును నొకేవిధముగాఁ జూచుచుండెను. పాండవులకు దినదినముఁ బరిచయ మెక్కుడు కాఁగాఁ దమ యీడుగలవారగు దుర్యోధనాదులతోఁ గలిసి నా రాటలాడ మొదలుపెట్టిరి. అప్పుడు భీముని యపారబలము బయలయ్యెను.

భీముఁడనిన బాలురు గడగడ నడఁకెడువారు. పరుగు పందెము వేసినపు డందఱకంటెను భీముఁడు ముందుఁ బరు గెత్తుచుండెడువాఁడు. ఒక్కొక్క రొక్కొక్క బాలు నెత్తుకొని పరుగుపందెము వేయునపుడు భీముఁడు పదుగుర నెత్తుకొని, అనాయాసముగఁ బరుగెత్తుచుండెను. కుస్తీపందెమున భీముని పదుగు రెదిరించినను లక్ష్యపెట్టక వారినందఱును బడఁద్రోసి కాళ్లు పట్టుకొని యీడ్చుచు, మొత్తుకొనినను విడువకుండు వాఁడు. జలక్రీడ లనుపేరున నీదుటకు గంగానదికి వెళ్లినపుడు దుర్యోధనాదులను నీట ముంచి ముప్పుతిప్పలు పెట్టుచుండెడి వాఁడు. ఒకనాఁడు వీరందఱు చెట్టు నెక్కి మామిడిపండ్లను గోయుచుండిరి. భీముఁ డచటికి నిమ్మళముగా నెళ్లి, చెట్టును బట్టుకొని మెల్లఁగాఁ గదలించెను. చెట్టుమీఁద నుండిన బాలు రులికిపడి యటునిటుఁ జూచుచుండిరి. భూమి కదలినట్లున్నదని యొకఁడనెను. కాదు, కాదు. భూమిగాదు కదలినది. నీతల,



భీముడు మామిడిచెట్లను నల్లలనాడించి దుగ్ధోధనాదులు క్రిందగూల్చుట.

యని నవ్వుచు మరియొకఁడనెను. మూఁడవవాఁడు క్రిందికిఁ బ్రాంతజూచి 'మీరిద్దఱు గ్రుడ్డివారలే. క్రిందఁజూడుఁడు. మన భీమన్న చెట్టునొద్ద నిలిచియున్నాఁడు. అతఁడు చేసినకొంటె తనమేగాని మఱియొకటికాదు.' అని యనుకొనుచుండఁగా భీముఁడాచెట్టును బట్టుకొని యల్లలనాడించెను. మామిడికాయలు రాలెను. వానిఁ గోయుచుండిన బాలురలోఁ గొందఱు దబ్బున నేలఁగూలిరి. కొందఱకొక చేతిపట్టు తప్పిపోవుటచేత వ్రేలాడుచు, పడిన నేమగునో యని యేడ్చుచుండిరి. కొందఱు కొమ్మను గట్టిగాఁ బట్టుకొని పడుదుమేమో యని భయపడుచుండిరి. ఇట్లు భీముఁడు దుర్యోధనాదులను దన కొంటెపనుల చేతఁ బీడించుచుండినను, వారల కెప్పుడును హానిజేసినవాఁడు కాఁడు. చేయ నుద్దేశించియైనను నుండలేదు. అయినను దుర్యోధనాదులు భీమునిఁ గలవరించుకొని త్రుల్లిపడి లేచుచుండెడివారు.

2. భీముని జంపు యోజనలు.

కొంతకాల మిట్లు జరిగెను. దుర్యోధనాదు లేవిషయమునందును భీముని మించఁ జాలరైరి. ఆ కారణముచేత వారలందఱకును భీమునియం దసూయ పుట్టెను. అందులో దుర్యోధనున కీ యసూయ మఱింత యెక్కువగ నుండెను. కావున నెల్లయినను భీమునిఁ గడతేర్పవలయునని, మాయోపాయములెన్నియో చేయుచుండెను. ఒకనాఁడు భీముఁడందఱుతోను గుస్తీపట్టుపట్టి యలసి నిద్రించుచుండెను. అప్పుడు వాని కాలుసేతులను గట్టిగఁ దీగలచేతఁ గట్టించి గంగానదిలోని మడుగులో నొకదానియందు దుర్యోధనుఁడు త్రో



భీముడు పాములను చంపిండు.

యించెను. నీటఁ బడినభీమునకు మెలఁకువ వచ్చెను. అపారబలుఁ డగు భీముఁ డొక్కమాఱు నీల్గినతోడనే, ఆకట్లన్నియుఁ బట పటఁ దెగిపోయెను. భీముఁ డీదుకొని గట్టునకు వచ్చెను. మఱి యొక మాఱు భీముఁడొడలు మఱచి నిద్రించుచుండఁగా సార ధిచేత వాని దేహమునంతను కోడెనాగుఁ బాములచేఁ గఱపిం చెను. కాని యాతని వజ్రదేహమునకు విష మెక్కినది కాదు. భీముఁడు నిద్రలేచి తనయఱచేతఁ బాముల నన్నిటిని నేలమీఁద రాచి చంపి. ఒక్కదెబ్బచే సారధిని యమలోకమునకనిపెను.

చ. అలఘుబలుండు భీముఁడును, నంతన మేల్కొని, యవ్విపోరగం
బులఁ జరణంబులం జమరి, ముక్కున వాతను నెత్తురొల్కఁగాఁ
దలరఁగ సారధిం జఱచెఁ దానవహస్తమునకై, వసుంధరా
తలమునఁ ద్రెళ్ళె సారధియుఁ దక్షణమాత్రన ముక్తజీవుడై.

ఇంకొక సమయమున నన్నములో విషము గల్పించి భీమునకు దుర్యోధనుఁడు పెట్టించెను. కాని భీముఁ డావిష మును జీర్ణించుకొనెను.

దీనింజూచి భీమసేనుఁడు మొండిప్రాణము గలవాడని యెంచి, ఇంతకంటెను దారుణమైన విషమును బెట్టింపవలయు నని యుపాయ మాలోచించి 'అందఱము వనవిహారమునకై గంగానదీతీరమున నుండు నుద్యానవనమునకుఁ బోదము' అని దుర్యోధనుఁడు ప్రస్తావించెను. ఆమాయకుఁడగు ధర్మరా జం దుల కొప్పుకొనెను. పాండు నందను లందఱు సమ్మతించిరి. తోటవిందునకుఁ దగినప్రయత్నములు చేయఁబడెను. మంచి గుడారములు తోటలలో వేసిరి. పేరొందిన వంటవాండ్లు

ముందుగా వెళ్ళి తోటలో భక్ష్యములుచేసి సిద్ధముగ నుంచిరి. అందొక వంటవానితో దుర్యోధనుడు ముందుగా మాటలాడి భక్ష్యములలోఁ గొన్నిటియందు కాలకూటవిషమును బెట్టి చియుండెను. ఇట్లంతయు సిద్ధముగా నున్నదని తెలిసి రాజకుమారు లందఱును, విహారమునకు నెడలి, యుద్యానవనంబునఁ జేరి జలక్రీడలాడుటకు ముందు జిఱుతిండిఁ దినఁదలంచి భక్ష్యముల గంపనెత్తుకొని, యొండొరుల నోటిలో భక్ష్యములుతుఱుముచు భుజించుచుండిరి. దుర్యోధనుడు విషభక్ష్యములను దీసికొని, మిక్కిలి ప్రేమగలవానివలె భీముని సమీపించి వానినోట నాభక్ష్యములనుదుఱిమెను. ఏమియు నెఱుంగని యాభీముడు వానిని నమలి మ్రింగెను. దుర్యోధనుడు జయప్రదముగా నెఱవేర్చిన పనికి సంతసించి, భీముని మరణమున కెదురుచూచుచు, ఎందునయిన మంచిదనితలఁచి, మఱి యొక యుపాయముఁ గూడ చేసెను. ఏమనగా, జిఱుతిండి యయినతరువాత జలక్రీడలాడుట వాడుక కావున, సమయము చూచి, భీమనేనుని నీట ద్రోయింపవలయునని యెంచి పాములుండు మడుఁగున బల్లెముల జేనెఁడు కొకటివంతున నీటిలో గట్టిగాఁ బాతించి యుంచెను.

అల్పాహారమయినతోడనే రాజకుమారు లందఱు జలక్రీడలకై గంగానదిని సమీపించిరి. భీముడుకూడ వచ్చెను. వీరినందఱును నీటిలోనాడించి, కొందఱును మోసికొనిపోవుచుఁ గొండ్లఱును నీట ముంచి ముప్పు తిప్పలు పెట్టుచు, గొంతసేపటికి భీముఁ డలసి బయటికి వచ్చెను. ఈయలసటకుఁ దోడుగా నొంటినిండ విషము చేరుటచేత మత్తెక్కి నిదురించువానివలె

నొకచోటఁ బడియుండెను. సమయము కనిపెట్టియుండిన దుర్యోధనుఁడు “జలక్రీడ లింకఁ జాలింతము. భోజనసమయ మయిన” నని చెప్పఁగాఁ బాలురందఱును గంగగట్టును వదలి తోటలోనికి వెళ్లిరి. ఎవరును లేకుండుటఁ జూచి, మత్తెక్కి పడియుండు భీముని కాలుసేతులు త్రాళ్ళతో బిగియఁ గట్టించి వానిని నీటఁ ద్రోయించెను. భీముఁడు మిక్కిలి బరువైన దేహముఁగల వాఁడు కావున, దుబ్బున నీట మునిగెను. భీముఁ డింతటితోఁ గడతేత నని యెంచి, మనస్సులో నానందపడుచు, వనభోజన మయిన పిమ్మట రాకొమరులందఱింటికిమరలిరి. భీమునిఁగానక పాండవేయలును గుంతియును దపించుచు దుర్యోధను నడుగ “భీముఁడందఱకంటెను ముందుగా బయలుదేటి పురమునకు వెళ్ళె” నని చెప్పి వారలను బంపివేసెను. ధర్మరాజుదులు భీమునికొఱ కంతటను వెదకించు చుండిరి. దినముల గడచుచుండెను.

అక్కడ నీటఁ ద్రోయబడిన భీముఁడు, అదృష్టవశమున బల్లెములమీఁద బడినాఁడుకాఁడు. కాని యితఁడు బుడుంగున నీటిలో నట్టడుగునకు మునిగెను. అచటనుండు పాములతని దేహ మంతటను గఱచెను. భీమునిదేహమున నప్పటికే కాలకూటవిషముండుటచేతఁ నాపాములవిషమాతని నేమియుఁ జేసినదికాదు. పాములె యాతనివిషముచేతఁ జచ్చిపోయినవి. దీనింజూచి యానాగు లాశ్చర్యపడి ‘ఇదియేమి? మన విషము వలన నితఁడు చచ్చుటకు బదులు మనమే మృతినొందుచున్నాము. ఈ చిత్రము మనరాజగు వాసుకితోఁ లజెప్పవయును’ అని యనుకొనుచుండఁగా భీముఁడు లేచి పాములను నలియఁ

గొట్టుచుండెను. పాములుభయపడి నాగలోకమునకుఁ బోయి వాసుకినిఁ బిలుచుకొని వచ్చెను. అందులో నొక నాగుఁడు భీమునిఁ జూచి, తన సంతతివానిగా గుర్తించి వాసుకికిఁ జెప్పఁగా ‘ఆహా! ఈభీముఁడు మనవాడేనా? అట్లయిన వీనికిఁ గావలసినంత ధన మిత్తము’ అనెను “భీమునికి ధన మెందు లకు? వేయి యేనుఁగుల బలము నిచ్చురసము త్రాగనిత్తము’ అని నాగులు చెప్పట విని వాసుకి “బాగు, అటులేకానిండు” అని వేయియేనుఁగుల బలము నిచ్చురసము నొక కుండనిండఁ బోసి, అట్టి కుండలను పదింటిని భీమునియెదుటఁ బెట్టిరి. భీముఁడు స్నానముచేసి శుచియై యొకగుటుకకు నొక్కకుండెడువంతునఁ బదికుండల రసముఁ ద్రావెను. అంతట భోజనభారము చేత నిద్రపట్టి గాఢనిద్రఁజెంది యెనిమిదవ దినమున నిద్రలేచి శుద్ధజలంబుల స్నానంబు చేసి చలువ నస్త్రములను ధరించి యుండెను. ఇంతలో నాతనికిఁ బంచభక్ష్య పరమాన్నంబులు వడ్డించిరి. కడుపునిండ భోజనముచేసి, వారిచేత నాశీర్వాదము లుపొంది నాగలోకమునుండి భీముఁడు బయలుదేఱెను. నాగులతనినొక నిమిషములో నీటిపైకిఁదెచ్చి, వనభోజనము జరిగిన యుద్యానవనమునందు విడిచిరి. అపారబలుఁడని పేరుపొందిన యాభీముఁ డింటికివచ్చి, తల్లికిని నన్నకును మిగిలిన పెద్దలకు నమస్కారముచేసి, దుర్యోధనుఁడు చేసిన ద్రోహమును నాగలోకమున జరిగినసమాచారమును పూసగుచ్చినట్లు చెప్పెను. భీముఁడు బ్రతికివచ్చెఁగదా యని యందఱు సంతోషించి అప్పటినుండి దుర్యోధనునియెడ హగ్రత్తగా మెలఁగుచుండిరి.

ఇట్లెన్నియో ప్రయత్నములుచేసి, అన్నియు నిష్ఫలములగుటచేత, దుర్యోధనుని క్రోధము మఱింత యెక్కువయయ్యెను. పాండునందనులనందఱను నెట్లయినఁ జంపవలయునని దీక్ష వహించి, అందులకై దుర్యోధనుఁడు సర్వప్రయత్నములు చేయుచుండెను.

3. భీముడు విద్య నేర్చుకొనుట.

ధృతరాష్ట్రుఁడు బాలుర కందఱకును ధనుర్విద్యచెప్పింపఁదలఁచి తనకొడుకులను, బాండవేయులను, ద్రోణాచార్యుల వద్దకుఁ బంపెను. వారందఱు మిక్కిలి శ్రద్ధగా విలువిద్య నేర్చుకొనుచుండిరి. కొంతకాలమునకు గురువగు ద్రోణాచార్యులు వీరినందఱఁ బరీక్షచేసి ధనుర్విద్యయం దర్జునుఁడు మొదటివాఁడని తెలిసికొని యాతనికి నెక్కువ ప్రేమతో విద్య నంతయునేర్పెను. ఇట్లనుటచేత మిగిలినవారు విద్య నేర్చినవారు కారని చెప్పుటకాదు. అందఱును నేర్చినమాట నిజమే; కాని యెవ్వరును నర్జునునివలె నై పుణ్యమును జూపినవారు కారు. కుమారు లెంతవిద్య నేర్చుకొనిరో పరీక్షింపవలయునని ధృతరాష్ట్రునకుఁ గోరిక గలిగెను. వీరవిద్యఁ జూపుటకు మంచిస్థల మేర్పాటుచేసిరి. నడుమ వారు నేర్చిన ధనుర్విద్యలు చూపుటకును, కుస్తీలుపట్టుటకును, తగినరంగమును సిద్ధపఱచి, దానిచుట్టును సోపానపఱ్శిని (Gallery) నొకదానిని గట్టించి స్త్రీలకును రాజవంశజులకును, ఇతర సామాన్యజనులకును, ప్రత్యేకస్థలముల నేర్పాటుచేసిరి. ఆకాలమున స్త్రీలకు ఘోష లేదుగనుక రాజభార్య యగు గాంధారియు, పాండ

పుల తల్లి కుంతియు, మొదలుగాఁగల స్త్రీలందఱువిచ్చేసి, వారి వారి కేర్పఱుపఁబడిన స్థలముల నలంకరించిరి.

ఇట్లు జనులందఱు చేరి, జరుగఁబోవు పందెములను జూచుటకు ముచ్చట పడుచుండిరి. ద్రోణాచార్యుఁడు తెల్లని వస్త్రములు ధరించి, పట్టవస్త్రము నొకదానిని వల్లెవాలు వేసికొని, రంగమధ్యమునకు వచ్చెను. అతనివెంబడి విల్లులను అంబులను ధరించియున్న శిష్యులందఱు రంగస్థలమునకు వచ్చి, గురువు నాజ్ఞాప్రకారము వారి వారిశక్తి నైపుణ్యములను జూపుచువచ్చిరి. తరువాత భుజబలమునకు పేరొందిన భీమ దుర్యోధనులు గదలు ధరించి యుద్ధమునకై రంగము ప్రవేశించి, హోరాహోరిఁ బోరుచుండిరి. చూపరులు గొందఱు దుర్యోధనుని, కొందఱు భీమునిఁ బొగడుచుఁ బక్షపాతమును బూని క్రోధము పెంపుఁజేయు మాట లాడుచుండుటచేత, భీమదుర్యోధనుల గదాయుద్ధ మపాయకరముగాఁ బరిణమించునని తలంచి ద్రోణుఁ డాయుద్ధమును నాపివేసెను.

అప్పటినుండియు దుర్యోధనుని కోపమునకును వాని యసూయకును మితియే లేకుండెను. కాని యింతవరకును దనతండ్రియగు ధృతరాష్ట్రునకుఁ దన మనోదుఃఖమును దెల్పిన వాఁడు కాఁడు. ఇపుడు తండ్రిని సమీపించి ఆయనతోఁ జెప్పవలసిన మాటలన్నియుఁజెప్పి, పాండవులను వారణావతంబునకుఁ బంపునట్లుచేసెను.

4. వారణావతంబున లక్కయిల్లు కాల్పుట.

పాండవులు వారణావతంబునకుఁ బోవుటకు ముందుఁగా దుర్యోధనుని పంపున నచట నొక లక్కయిల్లు కట్టింపఁబడి యుండెను. ఆగృహములో బాండవులుండిరి. అట్లుండ విదురుని వలన దుర్యోధనుని మాయోపాయములు పాండవులకుఁ దెలియవచ్చెను. వారు లక్కయింటినుండి లోపలనె యొక సొరంగము వేయించియుండి, లక్కయింటిని గాల్పఁబోవుదినమున దానికిఁ దామే నిప్పంటించి, అందఱును సొరంగమునుండి ట్లేమముగా బయటికి వెళ్లిపోయిరి. ఆ రాత్రి చిమ్మచీకటిగానుండుటచేతను, అందఱకును నిద్రాసమయ మగుటచేతను, కుంతి గాని భీముని యన్నదమ్ములుగాని యడుగిడఁజాలక నెమ్మదిగా నడుచుచుండిరి. భీముఁడు తల్లిని నన్నదమ్ముల నెత్తుకొని, ముండ్లు గిండ్లనక, వృక్షముల నటునిటుఁ ద్రోయుచు, అడుగులక్రిందఁ బడినకొమ్మలు రాళ్లు, పిండి పిండి యగుచుండ, మిక్కిలి త్వరితముగఁ బరుగిడి గంగానదిని సమీపించెను. అచట విదురునిచేఁ బంపఁబడిన జాలరివాండ్రరాజు, పాండవుల కొఱకుఁ గాచుకొనియుండి, వారు వచ్చినతోడనే ట్లేమముగా గంగను దాటించి వారిని గౌరవించి పంపెను.

పాండవులు గంగనుదాటి దక్షిణమునకుఁ బ్రయాణమయి యడవినుండి యడవికి వెళ్ళుచు ఆకలిచేతను దప్పిచేతను నలసి ముందు నడువఁజాల కుండిరి. ఇట్లుండ వీరినందఱును భీముఁడు మరలఁ దనమీఁద నెక్కించుకొని, మిక్కిలి వేగముగా నడువ నారంభించెను. తల్లికి దప్పి యధికమయ్యెను. భీముఁడు

నీటికొరకు వెదకుచుండ, నీటికొంగ లాయడవిలోఁ గనబడుట
చేత, నీరు సమీపమున నుండునని తలచి, యా నట్టడవిలో



భీముడు అన్నదమ్ములను, చల్లని మోసికొనిపోవుట.

నూడలువాటి చల్లంగనుండు మట్టిచెట్టుక్రింద వారి నండఱను దింపెను. తోడనే యలసియున్న వారందఱు వట్టినేలమీఁదఁ బండుకొని, తలక్రిందఁ జేతులు పెట్టుకొని గాఢనిద్రఁ జెందిరి. భీమునకు నీటిపక్షు లగఁపడఁగా సమీపమున నీరున్నదని యతఁ డు తలంచి యొక మట్టిచెట్టునెక్కినాలుగువైపులు చూచెను. దూరమున నొక సరోవర మగపడెను. భీముఁడు తత్తఱమా చెట్టుదిగి యాకొలనికి వెళ్ళి, అందు స్నానముచేసి, కడుపునిండ నీరుత్రాగి, తామరాకు దొన్నెలలోఁ గొంతనీరు పట్టుకొని, మట్టిచెట్టునొద్దకు వచ్చెను. అప్పుడందఱు గాఢమైన నిద్ర పోవు చుండిరి. వారికి నిద్రాభంగము చేయఁగూడదని ప్రక్కన కూర్చుండి, మనసులోనిట్లు తలపోసికొను చుండెను. “అయ్యో ఏమిదుర్దశ!! భోజరాజునకుఁ గూతురయి, వసుదేవుని తోఁబుట్టువయి, పాండురాజునకు భార్యయయి, పైఁగా ధర్మపరులైన పాండవేయులకుఁ దల్లియయిన యీ కుంతీదేవి, మెత్తనిపాన్ను మీఁదఁ బరుండు నీ సుకుమారి, కాలవశంబునఁ గటికనేల మీఁదఁ బరుండియున్నది ! బలశాలురయిన నా యన్నదమ్ము లిట్లడవుల పాలయిరి. ఇంత భుజబల ముండియు మాయన్న యగు ధర్మజుఁ డొప్పుకొనకుండుటచేతఁగదా, మాకందఱకును నిట్టి కష్టములు వచ్చియుండుట. లేకుండిన నా దుర్యోధనాదులను, ఆదుర్మార్గుఁడగు శకుని మొదలుగాఁగల తుచ్చులనెల్లను, నాగదాదండంబుచేత నుగ్గాడి యుండియుందునుగదా! అయ్యో న్యాయవర్తన మెంతచిక్కుల కాకరమయినది!” అని పరిపరి విధములఁ గంటఁదడిపెట్టుకొని భీముఁడు విచారపడుచుండెను.

5. హిడింబాసురుని వధ, ఘటోత్కచుని పుట్టుక.

భీముఁడిట్లు మేల్కొని మనంబున విచారించు చుండ నాయరణ్యమునకు నాయకుడైన హిడింబునకు మనుష్యుల వాసన తగిలెను. ‘అహ! ధీమనుదినమిది! ప్రతిదినము మృగముల మాంసమును దిని నాలుక మొద్దుపడి యున్నది. నేడు నరమాంసము దొరకునట్లున్నది’ అనుకొనుచు నొకచెట్టునెక్కి మఱిచెట్టుక్రిందఁ బరుండియుండు పాండవులంజూచి ‘ఏమిది! నావనంబునం దింతనిర్భయముగా మైమఱచి నిద్రపోవుచుండు వా రెవరయి యుందురు! ఎవరై ననేమి? వంటయింటిలోనికి వచ్చిన కుండేటి బ్రతుకుపంటిదేకదా వీరిబ్రతుకు’

ఉ॥ ఇందులకిమ్మొయిన్ మనుజులెన్నడు వత్తురె? వచ్చిరేని యా నందముఁబొంది నిర్భయమునన్ శయనింతురె యిట్లు? “వంటయిల్ కుండెలుసొచ్చె” వేగఁజని కోమలి వారలఁజంపి తెచ్చి నా కుం దగ వండిపెట్టుము రసోత్కట మానవమాంస ఖండముల్.

అని సంతోషించుచుఁ జెల్లెలగు హిడింబునుఁ బిలిచి ‘చెల్లెలా! ఎన్నాళ్ళ కెన్నాళ్ళకు మనకు నరమాంసము లభింప నున్నది! అల్లదిగోచూడుము. ఆమఱిచెట్టుక్రిందఁ గొందఱు మానవులు పరుండి యున్నారు. వారలఁజంపి తెచ్చి నాకు రుచిగా వండిపెట్టుము. కడుపారఁదిని యామీద నాట్యము చేయుదము. తడవుసేయకుము’ అనిచెప్పి పంపి యామెరాకకెదురుచూచుచు, గుటకలు మ్రింగుచుండెను.

హిడింబ చప్పుడు చేయకుండ వేగిరముగా నడిచి చెట్టుక్రిందఁ గూర్చుండి యుండు సుందరపురుషుఁ డగు భీమునింజూచి యాశ్చర్యపడి “ఏమి యీ చక్కఁదనము! ఏమి

యాయంగముల సొంపు! పొడుగై నచేతులు, తామరతేకుల వంటి కన్నులు, విశాలమైన తొమ్ము! ఆహా! ఇట్టిపురుషుఁడు కదా నాకు భర్త కావలయును! ఇట్టివానినా, నేను జంపుట” అని యనుకొని, ఎటులై నను భీమునిఁ బెండ్లి చేసికొనవలయునని నిశ్చయించి, తన రాక్షసరూపమును వదలి, సుందరమైన మనుష్యస్త్రీరూపమును దాల్చి, అల్లనల్లన భీమునిసమీపించి యిట్లనియె. “పురుషసత్తమా! మీ రెవరు? మీ రిక్కడకు వచ్చుటకుఁ గారణం బేమి? ఈ నిద్రించుచున్న వారు మీ కేమి కావలయును ?”

భీము:—యువతీ! ఈమె నాతల్లి. మిగిలినవారు నా యన్న దమ్ములు. నీ వెవతవు? ఈయరణ్యమునఁ దిరుగుటకుఁ గారణ మేమి?

హిడింబ:—సుందరాకారా! నే నీ యడవులకు రాజై న హిడింబుఁడను రాక్షసుని చెలియలను. మీరుండుట పసిపట్టి మిమ్ములఁ జంపి తెమ్మని మాయన్న నన్నుఁ బంపెను. ఆ కారణమున నిట వచ్చితి. నీ సుందరవదన సందర్భ నముఁ జేసితి. ధన్య నయితి. నీయందు నా మనంబు తగిలి యున్నది. కావున నో దయామయా! నీవు నాకుఁ బతివి కావలయు. నావెంట వచ్చిననిన్ను రక్షించెదను.

భీము:—ఇతఁడు మాయన్న. ఇతని కింకను వివాహము కాలేదు. నేనెట్లు వివాహము చేసికొన నగును? అది యునుంగాక యొకరాక్షసాధమునికి వెఱచి నీవెంట నన్ను రమ్మనుచున్నావు! నా తల్లిని నన్నదమ్ములను దిగవిడుపు మనుచున్నావు కదా! ఎప్పటికిని నే నట్లు

చేయను. నీవు నీదారిని బొమ్ము. లేకుండిన నుండుము.

నీ యిష్టము వచ్చినట్లు చేయుము.

హిడింబ:—మహాప్రభూ! నిన్ను వలచితి. నిన్నుఁ దప్ప మఱి యొకనిఁ బెండ్లి యాడను. నీవు వలదన్న ప్రాణత్యాగము చేసికొనెదను గాని నీవులేని బ్రతుకు బ్రతుకు కాదు. కావున నాకుఁబతివి గమ్ము. మీవారల నందఱను నామీఁద నెక్కించుకొని పోయి క్షేమముగా నొకఁచోట విడిచెదను. వారిని నిద్రనుండి లేపుము.

భీము;—నీయన్నకు వెఱచి, హాయిగా నిద్రించుచున్న నా సోదరులను దల్లిని నిద్రనుండి లేపుమనుచున్నావు! నేనొక రాక్షసాధమునకు వెఱచి అట్లు చేయుదునా?

ఉ. క్రచ్చుట నొక్కరక్కనుఁడకాదు, సురాసురు లెల్ల నొక్కఁడై వచ్చిన, నీవ చూడఁగ నవార్యబలోన్నతిఁ జేసి వారల న్రచ్చి వధింతుఁగాక, యిటువచ్చి శ్రమంబడియున్న నిచ్చట స్మెచ్చగు వీరిదైవ సుఖనిద్రకు భంగముసేయ నేర్తు నే?

నీకోరికయు నెఱవేర్పఁ జాలను. నీవురక్కసివి, నేను మనుష్యుఁడను. మనకెట్లు స్నేహము పొసగఁ గలదు?

హిడింబ:—ప్రాణనాథా! రక్షింపుము. రక్షింపుము. నేనురక్కసి నే కాని నీవుకోరినరూపముఁ దాల్చఁగలదానను. నీ యిచ్చవచ్చినట్లు మెలఁగఁ గలదానను. నన్నూరక చంపక నాయందు దయయుంచి పతి వయి సర్వవిధముల సుఖింపుము.

ఇట్లు భీమసేనుని వలచి, వచ్చినపని మాఱచి హిడింబ మాట లాడుచుండుటచేతఁ దడ వయ్యెను. 'హిడింబ వెళ్ళి

యింకను రాకున్నది.' అని కోపమున బిట బిట వచ్చుచు హిడింబాసురుడు దూరమునుండి తన చెల్లెలును భీమసేనుడును మాట లాడుచుండుటఁ జూచి, హిడింబ భీముని మోహించినదని తెలిసికొని, మండిపడుచు గను లెఱ్ఱజేసి పండ్లు పటపట గీటుచు, భీముని హిడింబను జంపుటకై బొబ్బలిడుచు, సమీపమునకు వచ్చుచుండెను.

సామాన్య లెవరై న నాహిడింబునిజూచి యుందురేని నిలువునఁ బ్రాణములు విడిచియుందురు. బొగ్గునలె నల్లనిదేహమును, పెద్దతొడలును, పొడుగై నచేతులును గలిగి, చింత నిప్పులవలెఁగాంతినిచ్చు నెఱ్ఱనికన్నులు తెల్లని కోరలు పయికిఁ గనఁబడుచుండ, బిరుసైన వెండ్రుకలు గాలిలోఁ గదలుచుండ భీకరస్వరూపముతో దిక్కులు పగులునట్లు కేకలు వేయుచు పరుగెత్తుచుండిన యా పెనుభూతమును జూచి సామాన్య మానవు లెవరై న నిలిచి జీవింపఁ గల్గుదురా? హిడింబ తన యన్నయొక్క రాకం జూచి తడవుచేసినందులకుఁ దన్నుఁ గూడఁ జంపునని భీముని నెనుకకు వెల్లెను. భీముఁ డంతట 'భయపడవలదు. నీయన్న నిప్పుడే బరిమార్చెద' నని చెప్పి రాక్షసుని వంకఁదిరిగి 'ఓరిరాక్షసాధమా! కండకావరమునఁ బోతరించి మండిపడుచున్నావు. అలసి పరుండి యున్నవారి నిద్రకు భంగము సేయరాదు. స్త్రీమీఁదనా నీ పౌరుషము చూపఁదలఁచుట? 'ముప్పదియేండ్లు సాముచేసి ముసలమ్మను గొట్టె' నన్నమాట నిజము చేయుచున్నావు! ఛీ! నీచుఁడా ఇట్లు రాకు' అని నెమ్మదిగాఁ జెప్పెను.

ఉ॥ పన్నగనైరి విక్రముడు పాండవసింహము దానిఁ జూచి 'మీ
యన్నను నన్నుఁ జూడుము, భయంపడకుండుమ' యంచు వానిన
త్యున్నతుఁ దాకి, రాక్షస! వధోచిత! నీబలగర్వ మేదఁగా
నిన్ను వధించి యివ్వనము నెట్టనచేసెద నిర్భయంబుగాన్.

కాని రాక్షసుఁ డామాటను వినక, బొబ్బలు పెట్టుచు
కొట్టువానివలెఁ జేతులుపై కెత్తి సమీపించుటఁజూచి, భీముడు
ముందుకు వెళ్ళి, నవ్వుచు వానిచేతులను విగియఁ బట్టుకొని
కొంతదూర మారాక్షసు నీడ్చుకొని పోయెను. హిడింబునకుఁ
గోప మెక్కువయ్యెను. వాడు మఱింతగట్టిగాఁ గేకలు
వేయుటవలనఁ దనసోదరులు మేలుకొందు రనుభయముచేత
హిడింబుని చేతులు పట్టుకొని, చచ్చినకుక్క నీడ్చుకొనిపోయి
నట్లు వానిని జాలదూర మీడ్చుకొని పోవుచుండెను.

ఇంతలో హిడింబుని యార్భటములకుఁ బాండు
సుతులు మేల్కొనిరి. కుంతియు నిద్రలేచెను. ఎదుటఁ
జక్కనిస్త్రీ యొకతె నిలువఁబడియుండెను.

కుంతి—అమ్మా! నీ వెవ్వతెవు? మానవుల కింతటి
సౌందర్యము గలుగుట యరిది. నీవు దేవతాస్త్రీవయి
యుందువు కాబోలును! నీ పేరేమి? నీవెవ్వరిదానవు?
ఒంటరిగా నీయరణ్యమున నెందున కున్న దానవు?

హిడిం—అమ్మా! చూడు మీయరణ్యము. దీనికి నాభుండు
హిడింబాసురుఁడు. నే నాతని చెలియలను. మిమ్ముఁ
జంపి మీ మాంసము వండి పెట్టుమని చెప్పఁగా
నేనిచటికి వచ్చితిని. సౌందర్య పురుషుండగు భీమునిం
జూచితి. మోహించితి. దాసురాల నయితి

కుంతి—(నలుగడలు చూచి) ఏడీ! భీముడు?



భీముడు హిడింబానురుని శంఘట.

హిడిం—నేను జాగు చేసినని కోపముతో వచ్చుచుండిన
మాయన్న నెదుర్కొని యుద్ధముచేయుటకు దూరము
వెళ్ళియున్నాడు.

ఈమాట విన్నతోడనే యర్జునాదు లులికిపడి లేచి
భీముడు యుద్ధము చేయుచున్నచోటికిఁ బోయి చూచిరి;
ఏమని చెప్పుదును! చెట్లను బెల్లగించి వా రొండొరులు
బాదుకొనుచుండిరి. సమీపమున నుండిన చెట్లన్నియుఁ
బాడయి నేల బీడయ్యెను. పిమ్మట ముష్టియుద్ధమునకు
దిగి, ఒకరి నొకరు చేతులతోఁ బాడుచుకొనుచుఁ గాళ్ళతో
దన్నుకొనుచును క్రింద మీఁదఁబడి వారు హోరా హోరి
బోగాడుచుండిరి. అపుడు సంజవేళ యగుటచేత, రాక్షసుల
బలకాలము వచ్చుచున్నదని యర్జునుడు హెచ్చరింపఁగా,
భీముడు మిక్కిలి విజృంభించి హిడింబుని మెడవితేచి నడుము
రెండుతునకలు జేసి పైకెగురఁదన్నెను. భీమసేనుని పరాక్
మముచేత హిడింబుఁ డిట్లు మడియుటఁ జూచి, యందఱు
సంతోషించి ముందునడుచుచుండిరి. కాని హిడింబువారి వెంట
నంటి భీముని సమీపించి ‘పురుషశ్రేష్ఠా! నీయందలిప్రేమ
చేత నిన్ను విడువఁ జాలకున్నాను. నన్ను జేకొని రక్షిం
పుము’ అని వేడుకొనఁగా ‘నీవును రాక్షసివేకదా. మాయ
చేత మమ్ము మోసము చేయవచ్చితివి కాబోలును. నిన్నుఁ
గూడ వధించుటయే యుత్తమము’ అని భీముడు చెప్పఁగా,
ఆమాటలకు బెదరి, ధర్మరాజునొద్దకు వచ్చి, యాతనికి
సమస్కరించి పిదప కుంతిదేవి కాళ్లమీఁదఁబడి, కన్నీరు
కార్చుచు నిట్లనియె. ‘అమ్మా! స్త్రీలకుఁ బ్రేమయనిన నేమియో

నీ వెఱుంగనిదానవు కావు. నీ కుమారుడగు భీమసేనుని మీఁది ప్రేమచేత నే నిట్లు పరితపించు చున్నాను. బంధువుల నందఱను దిగవిడచి భీమునే పెనిమిటిగాఁ జలంచి వచ్చితిని కావున నన్నుఁ గాపాడి భీముఁడు నాభర్తగానుండునట్లు ప్రసాదింపుము. భీమునిఁ దోడ్కొని పగలంతయు మా యిష్టము చొప్పునఁ దిరిగి, రాత్రి మీ సన్నిధానమునకు వచ్చి నే నూడి గము చేసెదను. వలసినచోటికి మిమ్మందఱ నెత్తుకొని పోయెదను. మీరు చెప్పిన పనుల నన్నిటినిఁ జేసెదను. ఇదియును గాక భూతభవిష్యత్తులు నేను దెలిసికొనఁగలను. కాన మీకు నే నెల్లప్పుడు చేదోడు వాదోడుగా నుండి, మీకు శ్రమ యనునది లేకుండునట్లు చేయుదును. కావున దయచేసి భీముని నా కనుగ్రహించి నన్ను బ్రతికించి పుణ్యము గట్టుకొనుఁడు' అని పలువిధముల దీనాలాపములఁ బ్రార్థించుటఁ జూచి కుంతికి మనసు గరఁగెను. ఆఁడుది గనుక పెరయాడువారికష్ట సుఖములు సులభముగఁ తెలిసికొనఁ గలిగినదై, తననమ్మతిని ధర్మరాజున కెఱింగింపఁగా ధర్మజుఁడు మంచిదని భీమునిఁ బిలిచి 'తమ్ముడా! అమ్మచెప్పినమాట వినుము. హిడింబును బరిణయ మగుము.' అని చెప్పి యొప్పించి యొక సుముహూర్తమున వారికే బెండ్లి చేసెను. పిమ్మటఁబ్రతిదినము హిడింబ భీముని వనములలోనికి మోసికొనిపోయి, యచట హాయిగా సంచరించి సాయంకాలమునకు మరలఁ గుంతి యుండుస్థలమునకుఁ భీమునిఁ దెచ్చివిడుచుచు, కావలసినపను లన్నియు నింటియొద్దఁ జేయుచు, ధర్మరాజాదులకు భోజనపదార్థములఁ దెచ్చియిచ్చుచు నేడుమాసము లా యరణ్యమునందే గడపెను. అంతట నది

గర్భవతి యయ్యెను. తోడనే ఘటోత్కచుండను కుమారుడు పుట్టెను. ఇతఁడు మిక్కిలి బలపరాక్రమములు గలవాఁడు. కామరూపియు, కామగమనుండును నయి యుండెను. పుట్టిన తరువాతఁ దల్లిదండ్రులకును ధర్మరాజాదులకును నమస్కరించి, తలఁచినపుడు వచ్చి సాయము చేయుదు నని చెప్పి, తండ్రి యనుమతిం బొంది, తల్లినిగూడఁ బిలుచుకొని, తన పరివారమును వెంటఁబెట్టుకొని యుత్తరాభిముఖుడై వెడలెను.

6. ఏకచక్రనగరము, బకాసురుని వధ.

ఇట్లుండి తాతయగు వ్యాసమహామునివలన బోధింపఁబడిన పాండవేయులు బ్రాహ్మణవేషమున దేశదేశములను గడచి చని, తుద కేకచక్రనగర మను సగ్రహారమును జేరి యొక బ్రాహ్మణునింట బసచేసి వేదాధ్యయనము చేయుచు మానవ్రతముఁ బూని యింటింటికి వెళ్ళి మాధుకర మెత్తి, తాము ప్రోఁగుచేసిన యన్నమంతయుఁ దల్లియగు కుంతియొద్దఁ బెట్టుచుండిరి. ఆయన్నము నామె రెండుభాగములుగాఁ జేసి, యొకభాగమును భీమున కొకనికే యిచ్చుచుండెను. మఱి యొకభాగమును దానును మిగిలిన నలుగురు పాండవేయులును భుజించుచుండిరి; కాని యది భీమునికిఁ జాలకుండుటచేత నాతఁడు బలము తగ్గి పూర్వపుదేహకాంతిఁ గోలుపోయిన వాడయ్యెను.

ఒకనాఁడు ధర్మరాజాదులు భిక్షుకై పట్టణములోనికి వెళ్ళిరి. కుంతియు భీముఁడును నింట నుండిరి. ఉన్నట్టుండి వారు దిగియుండు బ్రాహ్మణునింట నేడ్పు వినవచ్చెను. కుంతి భీమునిం బిలిచి “నాయనా! వింటివా ఆయార్తారవము! పాపము మనకు

బస యిచ్చి కాపాడుచున్న ఈబ్రాహ్మణున కేమి విపత్తు కలిగినదో తెలియకున్నది. మనల సంరక్షణ చేసిన యాతనికి మనము ప్రత్యుపకారము చేయుట ధర్మము కదా” యనెను. “అమ్మా! నీవు చెప్పిన మాట నిజమే. ఆయన మన కిల్లియ్యఁ బట్టికదా దుర్యోధనునికంటఁ బడక రహస్యముగా నిచట నుండుటకు వీలయినది. అట్టియుపకారికి మనము ప్రత్యుపకారము తప్పక చేయవలసినదే. అమ్మా! నీవొకమాటు వారియింటి లోనికివెళ్లి వారెందున కేడ్చుచున్నారో కనుఁగొనిరమ్ము” అని చెప్పఁగా కుంతి బయలుదేటి, మెల్లఁగా నింటిలోనికిఁ బోయి, వారిరోదనమున కేమి కారణ మని యడిగెను. బ్రాహ్మణుఁడు కన్నులు తుడుచుకొని ‘అమ్మా! ఏమిచెప్పుదును! రేపు, మా లో నొక్కర మొకరక్కసునికి ‘బలిగాఁ బోవలసి యున్నది. నా ప్రియభార్యను బంపనా? నాముద్దుల కూతును బంపనా? సుకుమారు నా చిన్న కుమారుని బంపనా? నేను వెళ్ళనా? యని తపించుచు దిక్కు తెలియక యేడ్చుచున్నాము. ఈవిపత్తునుండి మమ్మెవరు కాపాడగలరు? అయ్యో!’ యని కన్నుల నీరురాల గొంతుక నుండి మాట రాక నిశ్చేష్టితుండై నేల మీఁదఁ బడెను. కొంతసేపటికిఁ దెలివివచ్చెను. ఇంతలోగుంతి యొజించి తనకుమారుఁడగు భీముఁడు మిక్కిలి బలవంతుఁడనియు రాక్షసాధముల నెందఱనో గిట్టించినవాఁడనియుఁ నెఱింగినది కావున బ్రాహ్మణు నోదార్చి “ఆర్యా! ఒకమాట చెప్పెదను వినుఁడు. మఱియొకవిధముగాఁ దలఁపకుఁడు. మీ కొకపుత్రుఁడే కలఁడు. ఆ యొక్కనిఁ బంపుట కెవరికై న మన సోర్పునా! నాకై దుగురు కుమారులు గలరు. అందొకనిని

నేను బంపెదను” అనెను. “అమ్మా! ఎంతపాప మెంతపాపము! మాయంటికతిథులుగా వచ్చియుండు మీబాలునిఁ బంపి బ్రహ్మ హత్య కొడిగట్టుకొందునా ! ఇది కానిపని” యని చెవులు మూసికొని మొదటికన్న నెక్కుడుగ విలపింప సాగెను. కుంతి యాతని నోదార్చి “అయ్యా! మీరు చింతింపవలదు, నేనంత వెట్టిదానను గాను. నాకొడు కెందఱనో రాక్షసుల పీచ మడం చినవాఁడు. వాఁడీరాక్షసునిఁ గూడ మృత్యువుపాలికిఁ బంపఁ గలఁడు. కావున మీరు భయపడకుఁడు. సందేహింపక మీప్ర యత్నములు చేయుఁడు” అని చెప్పి “అయ్యా ! ఈనగరము నకు రాజొకఁడు గలఁడు గదా! ఆతఁడీరక్కసునిఁ జంపఁజాలఁ డయ్యెనా యేమి? ఈరాక్షసుఁ డెవ్వఁడు? సవిస్తరముగాఁ జెప్పుఁడు” అని కుంతి యడిగెను. బ్రాహ్మణుఁడు కొంత నెమ్మది నొంది యిట్లనియె. “అమ్మా! రెండు మూఁడు మైళ్ల దూరమున యమునానది పుట్టు చోటికి సమీపమున నొక గుహ యున్నది. ఆగుహయందు బకుఁ డను రాక్షసుఁ డున్నాడు. వాఁడు చాల కాలమునుండి, పురుషుఁ డని కాని, స్త్రీ యని కాని, పిన్న యని కాని, పెద్దయనికాని భేద మేమియుఁ జూడక, దొరికినవారి నందఱను మ్రింగు చుండెడివాఁడు. వానిదెబ్బకు మా రాజు కూడ భయపడి యేమియుఁ జేయఁ జాలఁ డయ్యెను. అట్లుండ నారాక్షసుని యొద్దకుఁ గొందఱు పౌరులు వెళ్ళి యొక యొడంబడిక చేసికొని వచ్చిరి. దానిని బట్టి పౌరు లిలువరుస ప్రకారము పుట్టెఁడు బియ్యపుటన్నము, దానికి దగినపప్పు, పులుసును, ముప్పది గుమ్మడికాయలు, నాలుగు కడవల నెయ్యి, ఎనిమిది

కడవల పెరుగు, పదికడవల కల్లు, మొదలగు తినుబండములను బండిమీఁదఁ బెట్టి బండిని రెండు పెద్ద దున్నపోతులచే లాగించుకొని యొకమనుష్యుఁడు పోవునట్లును, ఆయన్నము దున్నపోతులు, మనుష్యుఁడు వానికాహారమగునట్లును, అందునకు బదులు బకాసురుఁడు నగరమును గ్రూరజంతువుల నుండియు చోరులనుండియు శత్రురాజుల నుండియుఁ గాపాడునట్లును నిష్కర్ష యయ్యెను. ఇది జరిగి యిప్పటికి పదుమూడు సంవత్సరములయినది. ఈ పదుమూడేండ్లనుండియుఁ బ్రతిదిన మొక మనుష్యుని రెండు దున్నపోతులను దిని యీ బకాసురుఁడు చియ్యవట్టి యున్నాఁడు. మా పురజనుల యదృష్టము చొప్పున నేటికి మీ కుమారుఁడు వచ్చి మాకష్టమును భోగొట్టనున్నాఁడు” అని చెప్పి యా బ్రాహ్మణుఁడు భీముని యొద్దకు వెళ్లి యాతనింజూచి ‘బాలుడా! ఏమికావలయు’ నని యడుగ ‘బ్రాహ్మణోత్తమా, నాకు కడుపునిండ నన్నముఁ బెట్టుఁడు. నా కంతియే చాలును’ అని చెప్పఁగా బ్రాహ్మణుఁ డింటికివెళ్ళి యతని బంధువులకును స్నేహితులకును జెప్ప, వారందఱు భీమునకు విందుచేయుటకుఁ బ్రయత్నించుచుండిరి. సాయంకాలమాయెను. కావలసినంతయన్నము వండిరి. అప్పడములు గారెలు బూరెలు దోసెలు ఫేణీలు లడ్డు జలేబి మొదలగు భక్ష్యములు, చిత్రాన్నము, పొంగలి మొదలగు బహువిధాన్నములఁ జేయించి భీమునకు భోజన మిశిరి. భీముఁడు లేకలేక యాదినము భోజనము తృప్తిగాఁజేసి రాత్రి సుఖనిద్రపోయి మఱునాఁడు ప్రౌద్ధున నట్లే భుజించి, పుట్టెడన్నమును దానికిఁ దగిన యితరపదార్థములను, బండిమీఁద

వేయించుకొని బయలుదేతెను. ఈసంగతులన్నియుఁ దెలిసిన జనులు గుంపులుగుంపులుగా బండివెంటఁజనుచు, ఊరుదాఁటిన తరువాత రాక్షసునివలన భయఁపడి మరలి, వారివారి యిండ్లకు వెళ్ళి యేమగునో చూతమనుచుఁ గాఁచుకొనియుండిరి.

భీముడు బయలుదేరునప్పటికే కొంతయాలస్య మయ్యెను. బకాసురునితిండివేళమీఁతీయుండెను. బకుఁడందుచేతఁదనగుహ వదలి బయిటికివచ్చి “ఇంతయాలస్యమున కేమికారణము? ఏకచక్రపురవాసులకుఁ బొగరెక్కి నన్ను మఱచిరికాఁబోలు!” అని కోపపడుచు నొకకొండనెక్కి దారివై పుఁజూచుచుండెను.

ప్రాద్దున భోజనముచేసియుండుటచేత భీమున కాఁకలి లేదు. కావున నగరమువదలి యమునానదిగట్టున మెల్లఁగా బండితోలుకొనుచు వచ్చుచుండెను. కొంతసేపటికి బకుని గుహదగ్గఱనుండు రెండు చెట్లగపడెను. భీముడంతట బండి మీఁద నిలుచుండి చూచునుగదా కొండమీఁద పికారస్వ రూపముతో బకుఁడుగనఁబడెను. చెట్లనొద్ద నెముకలు గుట్టలు గుట్టలుగాఁ బడి యుండుటయుఁ జుట్టుప్రక్కల నక్కలు గ్రద్దలు తీరుగుచుండుటయుఁ గాంచెను. కొంచెము దూరము వెళ్ళుసరికి ‘ఘుష్పమని దుర్గంధమువచ్చెను. భీముడు తత్క్షణమే బండినిలిపి యమునలోదిగి కాలుసేతులు గడుగుకొని తనవీపు బకునివై పునకుఁ ద్రిప్పి బండిలోఁగూర్చుండి బండి యందుండు నన్నపురాశికిఁ బరిపేచనముచేసి, పెద్దగుమ్మడికాయలంత కబళములు చేసి నోటవేసికొని గుటాక్కునమ్రింగుచు మెల్లమెల్లఁగా బండినినడిపించుచుండెను. అప్పటికి దాదాపు రెండుగంటలయ్యెను. బకునకాఁకలి యటుండగాఁ దనకన్నుల



బకాసురుడు భీముని చెట్టులో గొట్టిబోవుట.

యెదుటఁ దనవై పునకు వీపు తిప్పి బండిలోని యన్నము నంతయు భీముఁడు తినుచుండుటఁజూచి సహింపలేక ముందు నకు నచ్చి భీముని వీపుమీఁద నొక గ్రుద్దు గ్రుద్దెను. “భళీ బాగుగానున్నది. ఇంకొక కబళము వెళ్లఁగల దిప్పు” డని బకుని పాటింపక, మఱియొక కబళము నోటిలో వేసికొనెను. ఇంతలో రెండవ గ్రుద్దుపడెను. “వహవ్వా! మఱియు బాగు. అన్నము త్వరగాఁ గడుపులోపలికిఁ బోయినది” అనుచు నింకొకముద్ద వేయుచుండెను. బకునికిఁ గడుపుమండి, ప్రక్కనుండు నొకచెట్టును బెఱికికొనివచ్చి భీముని వీపుమీఁద నొకమోదు మోదఁబోయెను. అంతలో భీముఁ డాచెట్టును నెడమచేత బిగియఁబట్టి, దానిని గుంజి యెప్పటివలె భోజనము సేయుచుండెను. బకుఁడు మఱియొక చెట్టును బెల్లగించి తెచ్చెను. భీముఁ డింతలో బండిలోని యన్నము నంతయుఁ దిని, యందుండిన కడవల పెరుగును గుటగుట త్రావి, కడుపు నిమురుకొనుచు, యమునానదిలో దిగి కాలుసేతులు కడిగి కొని, చిఱుత్రేపులు త్రేపుచు, బండియొద్దకు వచ్చి దానికిఁ గట్టియున్న దున్నపోతులను రెంటిని విడిపించి, బండిని బైకెత్తి వెనుకకుఁ బడవేసెను. అందుచేత బండిలో నున్న నాలుగుమెతుకులుగూడఁ క్రిందఁ బడెను. కుండ లన్నియు బ్రద్దలయ్యెను. “ఏకచక్రనగరవాసులెంత మంచివారు. వారి కడుపు చల్లగాను! నాకాకలి నీపూటకుదీర్చి”రని చిఱునవ్వు నవ్వుచు భీముఁడు బకుని సమీపించెను. బకుని యాగ్రహము నకు మితిలేదయ్యెను. కావునఁ జుట్టుప్రక్కలందుండు వృక్షములను బెఱికివానితో భీమునిఁ గొట్టవచ్చెను. భీమున కాగ్రహ

మతిశయమయి నీపొగ రడంగించెద నని చెట్లను బెల్లగించి
యుద్ధమునకుఁ బూనెను.

ఉ. ఇంచుక యేని పాపమున కెన్నఁడు రోయక, యెల్లవారి బా
ధించి, మనుష్యమాంసములు దించుచు గ్రొవ్వితి, వానినెల్లఁ గ్ర
క్కించెద, నీమనాంధ్య ముడిగించెద, నివ్వుడకాలు ప్రోలి కే
గించెదఁ, జక్కపైనిలుము గిట్టిరణంబున రాక్షసాధమా!

సమీపమున నుండినచెట్లన్నియుఁ బాడయ్యెను. పిదప
రాళ్ళ నొకరిమీఁద నొకరు ఋవ్విరి. రాళ్ళన్నియు నుగ్గయ్యెను.
తరువాత ముష్టియుద్ధమునకు దిగి యొకిరినొకరు పొడుచుచుఁ
దన్నుచుఁ గ్రిందుమీఁదునయి పెనఁగులాడిరి. ఇందుచేత నా
ప్రదేశమునందలి ముండ్లపొదలు మొదలగునవి నలిగిపోయి
దిమ్మినచేసినట్లు నేల గట్టిపడెను. రోషద్వేషము లంతకంతకు
నెక్కువయ్యెను. యుద్ధము ఘోరమయ్యెను. కడపట భీముఁడు
బకునిఁబట్టి భయంకరముగా నేలమీఁదఁగొట్టెను. బకుఁడు నోట
నెత్తురు గ్రక్కుచు బిగ్గఱగా గేకవేసి నేలఁబడి చచ్చెను. అం
లట బకుని కొడుకులు వానిసంతతివారు భయపడివచ్చి, భీము
నకు వందనము లొనర్చి రక్షింపుఁ” డని వేడఁగా మంచిది
మీరిక నెన్నటికిని మనుష్యులఁ జంపకుఁడు” అని కట్టుదిట్టము
చేసి, బకునికళేబరము నీడ్చుకొని యేకచక్రపురము కోటవా
కిలియొద్దఁ బడవేసి, భీముఁడు పురములోనికి వెళ్లెను. పురజను
లందఱు బకుని కళేబరమునుజూచి భయపడుచు దుర్మార్గుఁడు
చచ్చెఁగదా యని సంతసించిరి. బకుని వధించిన భీరుడగు
భీమునిసందర్శనము సేయుటకై ప్రజలందఱు తిరునాళ్లకు వెళ్లు
నట్లు వెళ్లుచుండిరి.

ఉ. “వీఁడొక మంత్రసిద్ధుఁడగు విప్రుఁ డసాధ్య బలున్ బకాసురున్
నేఁ డనిఁ జంపెనట్టే! యితనిం జని చూతమ” యంచుఁ జెచ్చెరం
బోఁడిగవేత్రకీయమున భూసురులాదిగ వచ్చిచూచి ర
వ్వాఁడిమగంటిమిన్ వెలయువాని వృకోదరు నెల్లవారలన్

7. భీముని వివాహము.

పాండవేయు లిట్లు బ్రాహ్మణవేషము వేసికొని వేదా
ధ్యయనముఁ జేయుచు సత్పురుషులనియు విద్యాధికులనియుఁ
బేరుపొంది బిచ్చమెత్తుకొని జీవించుచు నేకచక్రపురంబున నా
బ్రాహ్మణునింట నుండిరి.

ఇట్లుండ నొకనాఁ డొక బ్రాహ్మణుఁడు, వా రుండిన
బ్రాహ్మణు నింటి కతిథిగా వచ్చెను. ఆతనికిఁ దగినసపర్యలా
చేసిరి. భోజన మయినతరువాత నందఱొక-చోటఁజేరి యిష్టా
గోష్ఠిమాట లాడుచు “అయ్యా! మీ రెక్కడినుండివచ్చితిరి?
మీ రేయేదేశములు చూచితిరి? ఏదేశములు రమ్యములు
చెప్పఁ”డని ధర్మరాజుడుగ నాబ్రాహ్మణుఁడిట్లనియె. “అయ్యా!
నేనుచూడనిదేశము లేదనియే చెప్పవచ్చును. కాని ద్రుపదరాజు
వంటిరాజుగాని, పాంచాలదేశమువంటి దేశముఁగాని, నే నెన్నఁ
డును జూచియుండలేదు. అచటిబ్రాహ్మణభక్తియు, న్యాయ్య
మునం దనురక్తియు, నేను మఱియొక-చోట గాంచినవాఁడను
గాను. ఈద్రుపదరాజు యజ్ఞముచేసి కృష్ణయనుకూతును ధృ
ష్టద్యుమ్నుఁ డనుకొడుకునుఁ గనెను. కృష్ణవంటి సౌందర్యము
గల రాజకన్య ప్రపంచమునలేదని చెప్పకొనుట వింటిని. ఆమె
స్వయంవరమిపుడు జరుగనున్నదట! అందులకై రాజకుమారు

లెండతో పాంచాలదేశమునకు వెళ్లుచున్నారు" అని చెప్పెను. ఆమాటలు పాండవేయులు విని సంతసించిరి. కొడుకులయభిమత మెఱింగిన కుంతి 'ధర్మరాజా! మనమిచటికివచ్చి చాలకాలమయినది. ఎన్నిదినము లొకరియింటనుండనగును? అదిగాక పాంచాలదేశమురాజు మిక్కిలి ధార్మికుడట. మన మచటికేగుదము' అని వారితో జెప్పి తమరున్న యింటి బ్రాహ్మణీ బ్రాహ్మణుల సెలవుతీసికొని, బయలుదేటి ద్రుపదరాజు పురముసొచ్చి, అందొక కుమ్మరివానియింటియందు బసచేసి, బ్రాహ్మణవేషమున రహస్యముగ నుండిరి.

ద్రుపదరాజు పుత్రకామేష్టి చేసినపు డబ్బనునకు భార్య గాఁగల కొమార్తెను వరముగాఁగోరి యుండెను. అందుచేత వచ్చినరాజులలో నర్జునుని వెదకి యాతని నెందునుంగానక "ఈవింట బాణములు సంధించి యైదుబాణములచేత మత్స్య యంత్రము నెవ్వఁడు కొట్టఁగలఁడో వానికి, నాకూతునిచ్చెద" నని పట్టణమంతటను, చాటింపు చేయించెను.

తనపురంబునకువచ్చిన రాజులోకంబునకుఁదగిన యాదరమునుజూపి బ్రాహ్మణుల భూరిదక్షిణలచేతను, సంతర్పణలచేతను, ద్రుపదరాజు సంతృప్తులం జేసెను.

స్వయంవరసభకు రాజులందఱు విచ్చేసి యుచితాసనములఁ గూర్చుండిరి. బ్రాహ్మణులు వేదాధ్యయనము సేయుచు సభామంటపమునఁ గ్రిక్కిరిసిరి. సర్వాంగసుందరియగు ద్రుపదరాజపుత్రి, జయజయ ధ్వనులు మ్రోయుచుండ, సభాభవనంబున కేరించి యొకవీథముపై నిలిచెను. ఆమె యోదమును జూచి రాజులందఱు నానందపరవశు లయిరి. సభా

మధ్యమున మత్స్యయంత్ర మమర్పింబడి యుండె. ప్రక్కన విల్లును నమ్ములును సిద్ధముగ నుండెను. ధృష్టద్యుమ్నుఁడు రాజుల నెల్లరను గలయఁజూచి “క్షత్రియవరులారా! ఈ ధనువును నంచి, యీ యమ్ములను సంధించి, మత్స్యయంత్రమునైదు బాణములఁ బడఁగొట్టువానికి, నా సోదరి నిచ్చెదను” అని చెప్పి ప్రక్కకుఁ జనెను. రాజు లొకొకరుగా నమ్ములను దీసికొని ప్రయత్నించిరి. కొందఱు వింటిని వంచిరి; కాని యమ్ములను దొడుగఁ జాలకపోయిరి. కొందఱు రెంటిని చేయఁ గలిగినను లక్ష్యమును గొట్టలేకపోయిరి. దీనిం జూచి కొందఱు రాజులు మాట లాడకుండఁ దలవంచుకొని యావలకు నెళ్లిపోయిరి. రాజులొకము తెల్లఁబోయెను. ఇట్లుండ బ్రాహ్మణులనడుమనుండి యొకఁడు బయలుదేటి, ముందునకు వచ్చి, వింటిని చేతఁబట్టి, ధనుష్టంకారముసేసి మొదటి యంబు చేతనే మత్స్యయంత్రమును నేలఁబడ నేసెను. జనులందఱు చప్పటలు కొట్టిరి. బ్రాహ్మణు లందఱును దమ యుత్తరీయములఁ బై కెగుర వేసిరి. జయదుందుభులు మ్రోఁగుచుండ ద్రుపదరాజనందన యగుకృష్ణ, తన చేతనుండు పూలహారమును, బ్రాహ్మణవేషమున నుండు నర్జునుని మెడలోవేసెను. దేవతలు పూవులవానఁ గురిపించిరి. అర్జునుఁడు ముందునడువ, స్త్రీరత్న మగుద్రౌపది యాతనివెంట వారిబనకు నడిచెను. ఇట్లు తమమొదట రాజుల నందఱునువదలి, యొక బీదబ్రాహ్మణునివెంట సుందరి యగుద్రౌపది వెళ్లుటఁజూచి రాజుల కాగ్రహము గలిగెను. అందుచేత వారందఱు తేకమై “ద్రుపద మహారాజు మమ్ముఁ బిలిపించి యవమానపఱచెను. స్వయం

వరము రాజుల ధర్మముకాని బ్రాహ్మణులకుఁ దగదు. కాఁబట్టి ద్రౌపది మాలో నొకరిని వివాహ మాడవలయును గాని బ్రాహ్మణుని చేఁ బట్టఁగూడదు. అట్లు చేయుటకు నిష్ప్రపడదేని ద్రౌపదిని గాల్చివేయుము. మనల నవమాన పఱచినందులకు ద్రుపదరాజును జంపుదుము” అని యాగ్రహరవములుసేయుచు మత్స్యయంత్రమును గ్రీందఁ బడఁద్రోయఁ జాలకపోయినను, గత్తులు కఠారులుదూసికొని ద్రుపదరాజుమీఁదికిఁ బరుగెత్తిరి. ఈయల్లకల్లోలము నాఁపు యోజనతో ద్రుపదుఁడు బ్రాహ్మణులచాటునకు వెళ్ళెను. రాజు తమ శరణుఁ జొచ్చెనని తలఁచి తమకృష్ణాజినములం బైకెత్తి యుద్ధము సేయువారివలె బ్రాహ్మణులు నిలిచిరి. భీమార్జునులు దీనింజూచి నవ్వి “వెఱవకుఁడు. మిమ్మందఱను రక్షింఁచెద” మని చెప్పిరి. వింటిని చేతఁ బట్టుకొని యమ్ములు సంధించి యర్జునుఁడు నిలువఁబడెను. ప్రక్కనుండిన వృక్షము నొకదానిని బెకలించికొని భీముఁడు తోడయ్యెను. వీరికిని రాజకోటికిని యుద్ధము జరిగెను. కాని రాజులు వీరిద్దఱయెదుట నిలువఁజాలకపోయిరి. పిమ్మటఁ దన కుమారువలన నీబ్రాహ్మణవీరులు పాండవులే యని ద్రుపదుఁడు తెలిసికొని, ద్రౌపదిని వ్యాసునాజ్ఞ ప్రకారము పంచపాండవుల కిచ్చి మిక్కిలి వైభవముతోఁ బండ్లిచేసెను. పాండవులందఱు ద్రుపదునియింట సుఖముగానుండిరి. ద్రుపదుఁడు శత్రువుల వలన భయములేక హాయిగానుండెను.

8. పాండవుల రాజసూయయాగము, జరాసంధునివధ.

పాంచాలదేశంబున ద్రుపదరాజు నొద్దఁ బాండవులు సుఖంబున నున్నారని దుర్యోధనాదులు విని “ఓహో!

మోసము వచ్చినదే. ద్రుపదరాజు మిక్కిలి బలవంతుడు. అతనికి బలపరాక్రమవంతుఁ డగు కుమారుడు ధృష్టద్యుమ్నుఁడు గలఁడు. ద్రుపదునకుఁ బాండుసుతు లల్లుండ్రయిరి. పాండవులన్నఁ కృష్ణబలరాములకుఁ బ్రేమ. వీ రందఱిట్లేక మయిన యెడల మనరాజ్యము నిలుచునా? మనము బ్రతుకఁగలమా? ప్రపంచములోని యేరాజ్య మింక నిలువఁగలదు? కావున నెట్లయినను ద్రుపదరాజునకును బాండవేయులకును విరోధము గల్పింప వలయు” నని తలఁచి, తండ్రి యగు ధృతరాష్ట్రునితో యోజించిరి. ధృతరాష్ట్రుడు భీష్మవిదురులనుబిలిపించి మాటలాడెను కాని వారాకుయిక్తులు పనికిరావనియుఁ బాండవులను బిలిపించి, వారికిఁగౌరవముగ రాజ్యములో నర్థభాగమియ్య నలయుననియు, నొక్కచెప్పిరి. ఆమాటలకు దుర్యోధనాదులు మారాడలేక యూరకుండిరి. విదురుని ద్రుపదపురమునకుఁ బంపి ద్రావదీసహితముగఁ బాండవులను బిలిపించి, యర్థరాజ్యమిచ్చి ఖాండవప్రస్థమునకుఁ బాండవులను బంపివేసిరి. పాండవు లింద్రప్రస్థమును నగరమును నిర్మించి, యందుండి రాజ్యమును బాలించుచుండిరి. ఖాండవవనదహనకాలమున నర్జునిచేఁ గాపాడఁబడిన మయుఁడు వచ్చి, ధర్మరాజును దర్శించి, యొకసభాభవనమును నిర్మించి యిచ్చెదనని, పదునాలుగు మాసములలో నాసభ పూర్తిచేసి తెచ్చెను. భీమునకు గదను అర్జునునకు శింఖమును బహుమతిగానిచ్చెను. పిమ్మట నారద మహామునిచేత బోధింపఁబడిన ప్రకారము, ధర్మరాజు రాజసూయయాగముచేయఁ దలంచి, కృష్ణానుమతుడై శత్రురాజుల నందఱును జయింప భీమార్జునులను బంపెను.

ఆకాలమున బృహద్రథుడను రాజమిక్కిలిసుగుణములు గలిగి న్యాయమార్గమున మగధదేశమును బాలించుచు, గిరి వ్రజ మనుపట్టణమును దనకు రాజధానిగాఁ జేసికొని యుండెను. కాశీరాజు కూతుల నిద్దఱ నితఁడు పెండ్లియాడి సుఖింబున నుండెను. కాని బిడ్డలు లేకుండుటచేత విసుగుఁ జెంది రాజ్యమును వదలి, తపంబునకై యడవులకు భార్యలతో వెళ్ళెను. అచటఁ జండకౌశికుడను మునియొక్క మాహాత్మ్యమును విని, యొకనాఁ డతఁడు మామిడిచెట్టుక్రిందఁ గూర్చుండి యున్నపు డాతని సందర్శించి, యాదంపతులు తగిన యుపచారములు చేయుచుండిరి. అందుల కతఁడు మిక్కిలి సంతోషించి వరముగోరుమని యడుగ “ అయ్యా! నాకు ముసలితనము దాపరంచినది. ‘అపుత్రస్యగతిర్నాస్తి, అనువచనము బాధించుచున్నది. పుత్రులు లేనివారికి నరకముతప్పదు గదాయని భార్యలతోడఁ దపించుచున్నవాఁడ. కావున నాకొక సుపుత్రుఁడున్భవింప నరము దయసేయుఁడు” అని ప్రార్థించెను.

ఉ. సంతత మైససర్వ సుఖసంపద గల్గియు, దానికిం దగఁ
సంతతి లేమిఁజేసి. యది సర్వము హేయమ కాఁ దలంచి, ని
చ్చింతుడనై ధృతిం దపము సేయఁగ వచ్చితిఁ; బుత్త్రజన్మమై
సంతన యేను మీ దయఁ గృతార్థతఁ బొందుదు సన్మనీశ్వరా!

అప్పు డాకస్మికముగ మామిడిచెట్టునుండి యొకపండు చండకౌశికునియొడిలోఁ బడెను. దాని నతఁ డభిమంత్రించి రాజున కీయ్య, రాజు దానిని రెండు సమభాగములుగఁ జేసి భార్యల కీద్దఱకును, జెఱియొక యుక్కునిచ్చెను. వా రిరువురు గర్భవతులై పదినెలలకు విచిత్రముగాఁ జెఱియొకసగముబిడ్డను

బ్రసవించిరి. అముక్కలను రాజునకుఁ జూపుటకు సిగ్గుపడి, దాదులచేత నారెంటి నూరివెలుపలఁ బాట వేయించిరి. ఆయూరివెలుపల సంచరించుచుండిన జర యను రాక్షసి, యాహారముకొఱకు వెదకుచు వచ్చి, యారెండు ముక్కలను దీసికొని, యెత్తుకొన నులుపుగానుండుటకై యొకటిగాఁ గలిపి యదిమెను. తత్క్షణ మవిరెండును నతుకుకొనెను. బిడ్డడు గట్టిగా నేడ్వసాగెను. ఈశబ్దము విని జనులు వచ్చిరి. జర యారాజు నాశ్రయించుకొని యుండునది గనుక, ఆ బిడ్డను రాజున కిచ్చి వేసెను. జరచేత సంధిపఁబడిన కారణము చేత జరాసంధుడని యాబాలునికిఁ బేరు పెట్టిరి.

జరాసంధుడు పద్మవాడయి మిక్కిలి బలవంతుఁ డనిపించుకొని, తండ్రి పోయిన తరువాత రాజుల నెందఱనో జయించి, తనయిష్టదేవతకు బలిగా నిచ్చుటకై, వారిని జెరయందుంచి యుండెను. ఇట్టి జరాసంధునిమీఁదికిఁ గృష్ణభీమార్జునులు బ్రాహ్మణవేషమున వెళ్ళి, వానియింటిలోఁ బ్రవేశించి యాతని యుద్ధమునకుఁ బురికొల్పిరి. జరాసంధుడు భీమునితో మల్లయుద్ధము చేయుటకొప్పుకొనెను. అంతట వారిద్దఱు భుజము లప్పళించుచు యుద్ధమునకుఁ బూనిరి. వీర లెన్నియో పట్టుపట్టి పెనఁగుచుండిరి. ఆయుద్ధమును జూచుట కెందఱో గిరివ్రజపురవాసులు మూఁగిరి. ఇట్లు యుద్ధముచేసి కొంత కాలమునకు జరాసంధుని కలసటఁ గలిగించి వాని నేలఁ బడవైచి, యొక కాలిమీఁదఁ దన పాదమునుంచి మఱియొక కాలిని జేతఁ బట్టుకొని, బొంగును జీల్చినట్లు రెండు భాగములుగా నెన్ని మాటులు జీల్చివేసినను దత్క్షణ మా



భీముడు జరాసంధుని జంపుట.

తునుకలు మరల నేకమయి, జరాసంధుఁ డెప్పటియట్లయుద్ధము చేయ మొదలు పెట్టుచుండెను. ఇట్లెన్నిమాలులు చేసినను జరాసంధుఁడు చావకుండుటఁగని, భీముఁడు విసిగి కృష్ణుని వైపుఁచూచెను. అతఁ డొకపుల్లను జీల్చి యా చీలికను వ్యత్యస్తముగాఁ బడవేసెను. భీముఁ డద్దానిం గ్రహించి జరాసంధుని మరలఁ గ్రిందఁబడఁద్రోసి, యెప్పటివలె గాలుఁ బట్టుకొని రెండుచీలికలు చేసి, నాని నట్లుంచక తక్షణమే వ్యత్యస్తముగాఁ ద్రిప్పిపాటవై చెను. అంతటితో జరాసంధుఁడు చచ్చెను. పిమ్మట కారాగృహమునఁ గృశించుచుండిన రాజులవిడిపించి వారలసన్మానించిపంపి జరాసంధునికొడుకగు సహదేవునికిఁ బట్టముగట్టి, ధర్మరాజుచేయు రాజసూయయాగమున కాతని రమ్మనిపిలిచి కృష్ణ భీమార్జును లింద్రప్రస్థమున కరిగిరి. జరాసంధుని మరణము విని ధర్మరాజుని సామ్రాజ్యము పూజ్యమయ్యెనని జనులొనందమందిరి.

మ. జనసంత్రాసకరున్ బలోద్ధతు జరాసంధున్ మదాంధున్ రణం
బున భంజించెఁ బ్రభంజనాత్మజుఁడు, భూభుగ్వీరులం దన్నిరో
ధుల నిర్ముక్తులఁ జేసె నింకఁ జతురంత్రోఁడికిన్ ధన్మనం
దను సామ్రాజ్యము పూజ్యమయ్యెనని మోదం బందిరుర్వీజసుల్.

అనంతరము ధర్మరాజు తెమ్ములను బిలిచి, దిగ్విజయ మొనర్చి రండని చెప్పి యుత్తరమున కర్జునుని, దక్షిణమునకు సహదేవుని, బడమటికి నకులుని, దూర్పునకు భీమునిఁ బంపి వేసెను. అర్జునుఁ డుత్తరమున హిమాలయమువఱకు నుండు రాజుల నందఱుడయించి వారియొద్దఁగప్పములఁ గొనిపురమునకు

వచ్చెను. భీముఁడు తూర్పుభాగము నంతను జయించి కానుకలు తెచ్చెను. మిగిలినవారందఱు జయముపొంది వచ్చిరి.

సిమ్మట రాజసూయ యాగము చేయుటకుఁ దగిన ప్రయత్నములు చేసిరి. కృష్ణుఁడు వచ్చి ధర్మరాజును దీక్షఁ బూనుమనుటచేత ధర్మరాజట్లు చేసెను. రాజులందఱు వచ్చి ధన మవ్వారిగా ధర్మరాజునకు సమర్పించిరి. వారిచేత నమునంతవఱకు యాగపుఁ బనులందు సాయము చేయుచుండిరి. లక్షలకొలది బ్రాహ్మణులు సకుటుంబులై వచ్చిరి. వారికి సంతర్పణలు విరామము లేక జరుగుచుండెను. బ్రాహ్మణులకును బీదలకును దక్షిణలుయభేచ్ఛముగనిచ్చి తృప్తి పఱచిరి. రాజు లిట్లు చేయుటచేత, జనులు దారిద్ర్యమును బోగొట్టి బీదవారలక్షేమ మారయుచు, బ్రజలబాగె తమబా గని చూపుచుండిరి. కాననే ధర్మరాజుగారిపాలనతో ఊమములు గాని, ఈతిబాధలుగాని లేక దేశమంతయు సుభిక్షముగా నుండెను. అందుచేత తనవారు, పెరవారను పక్షపాత మించుకైనను లేక ధర్మరాజునలె దుష్టులను శిక్షించి శిష్టులను బాలించిన రాజు మఱియొకఁడు లేడని జనులుచెప్పుకొనుచున్నారు.

9. పాండవు లరణ్యావాసమునకుఁ బోవుట.

రాజసూయ యాగమయిన తరువాత, రాజులందఱు గూడ నట్లేచేసిరి. ధర్మరాజునకుండు గౌరవమును, అతనికిఁ గల పలుకుబడిని, ఆతని సంపదనుజూచి, దుర్యోధనుఁడసూయ గలవాఁడయి, యెటులనయినను బాండవులసంపద నపహరింప నలయునని యోజించుచుండి, తానును నొక సభాభవనమును

నిర్మింపజేసి, దానిని వీక్షించుటకై పాండవులను హస్తినాపురంబునకు రప్పించెను. ధర్మరాజు సభను జూచుచుండఁగా దుర్యోధనుఁ డా యమాయకుని జూదమునకుఁ బురికొల్పి, తన మేనమామ యగు శకునితో జూదమాడునట్లు చేసెను. కాలవశమున ధర్మరాజు సర్వమునోడిపోయి, తమ్ములను దన్నుఁ బిదప ద్రౌపదినిఁ గూడ జూదమునఁ బోఁగొట్టుకొనెను. అప్పుడు దుర్యోధనుడు ద్రౌపదిని సభకుఁ బిలిపించెను. ఇతని తమ్ముడగు దుశ్శాసనుఁ డామె తలవెండ్రుకలుపట్టి యీడ్చి ఆమెకట్టియుండు బట్టను విప్ప మొదలుపెట్టెను. కాని దైవబలముచేత నామెబట్ట తఱుంగక లాగినకొలది వచ్చుచుండెను. అచట నిలిచియుండిన భీముఁడా యమానుషకార్యమునకు రోసి తనకోపము పట్టఁజాలక “ద్రౌపది నిట్లవ మాన పఱచిన యాదుశ్శాసనుని జీల్చి రక్తము త్రానెద”నని శపథము చేసెను.

మ॥ కురువృద్ధుల్ గురువృద్ధబాంధవు లనేకుల్ సూచుచుండన్ మహా
ద్ధురుడై ద్రౌపది నిట్లు నేసిన ఖలున్ దుశ్శాసనున్ లోకభీ
కరతీలన్ వధియించి తద్విఫలవక్ష్యత్యైల రక్తాఘని
ష్టర ముర్వీపతి సూచుచుండ నని నాస్వాదింతు నుగ్రాకృతిన్.

‘నాతొడమీఁద గూర్చుండు’ మను సంజ్ఞగా ద్రౌపదిని జూచి దుర్యోధనుఁడు తనతొడను దట్టఁ తొడలు విఱుగఁ గొట్టి యా వెచ్చనినెత్తుట ద్రౌపదికురుల చిక్కెడలించెద’నని యాసమయమున భీముఁడు ప్రతిజ్ఞ చేసెను.

ఉ॥ ధారుణిరాజ్యసంపద మదంబునఁ గోమలిఁ గృష్ణజూచి రం
భోరు నిజోరుదేశమున నుండఁగఁ బిల్చిన యద్దు రాత్ముడు

ర్యోరమదీయ బాహుపరివర్తిత చండగదాభిఘాత భ
గ్నోరుతరోరుఁ జేయుదు సుయోధను నుగ్రరణాంపరంబునకే .

కొమారులయందుఁ బక్షపాతముగల ధృతరాష్ట్రుఁడు, పాండవులను హస్తినాపురమునకుఁ బంపి, కుమారుల దుర్యోధనలు విని పాండవులను మరలఁ బిలిపించి ధర్మరాజుచేతఁ బంపెము వేయించి, శకునిచేత జూద మాడించి, పాండవులను బండ్లెండు సంవత్సరము లడవులలో నుండునట్లును, పదమూడవ సంవత్సరమున నెవ్వరికిని దెలియకుండ నజ్ఞాతవాసము చేయునట్లును, నొప్పించి వారినడవులకుఁబంపివేసెను. దుర్యోధనాదు లమితమైన యానందముఁబొందిరి. ప్రజలు మాత్రము ధర్మాత్ములగు పాండవు లరణ్యావాసమునకుఁ బోవుచున్నారని మక్కిలి దుఃఖపడి వారివెంట బయలుదేరిరి కాని, అట్లు చేయుట మంచిది కాదనిచెప్పి ధర్మరాజు కొందఱు వెనుకకుఁ బంపివేసెను. కొందఱు మాత్రము ధర్మరాజును విడువక యాతని వెంట నేగుచుండిరి.

10. హనుమంతుడు భీమున కగపడుట.

పాండవులు ద్రౌపదీసహితులై బంధుమిత్రాదులతోఁ గూడ మహామునులదర్శనము చేయుచు నరణ్యములోఁ గాలము గడుపు చుండిరి. కొంతకాల మయిన తరువాత రోమశుఁ డనుముని వచ్చి తీర్థయాత్రలు చేయుఁ డని వారికి బోధింప, వారు గంధమాదనపర్వతమునుండి గంగానది పుట్టుచోటున నుండు బదరీ నారాయణాశ్రమమునకుఁ బోవఁ దలఁచిరి కాని, ద్రౌపతి నడువఁజాలక మూర్ఛ పోవుచుండుట

చేత, భీముడు తనకొడుకగు ఘటోత్కచుని మనంబునఁ దలఁచెను. తత్తణ మాతఁడు తనపరివారముతో భీముని యెదుట నిలిచి, తన్నుఁబిలిచినకారణము దెలిసికొని, పాండవులనుఁద్రాపదిని తనమీదఁ నెక్కించుకొని బదరికాశ్రమమునకుఁబోయెను.

భీముడును ద్రౌపదియు నొకచోట విహరించుచుండ, నాకాశమునుండి వేయితేకులు గలిగి ముద్దులు మూటఁగట్టుచుండు తామర పువ్వుకటికిందఁపడెను. ద్రౌపది దానింజూచి, అంతమంచినువాసనగల పువ్వులను మఱికొన్నిటి దెచ్చిపెట్టుడని భీముని బ్రార్థింపఁగాఁ తత్తణ మాతఁడు తన గదను జేతఁబట్టుకొని గాలి కెదురుగా నడుచుచు, సరణ్యము ప్రవేశించి సింహనాదముచేయ, నాశబ్దమునకు బెదరి తన దారిని వచ్చిన జంతువుల సంహరించుచుఁ బోయి, తనదారి కడ్డముగఁ దోకఁను జూపుకొని కొండవలెఁ పరుండి యుండు గొప్పవానరు నొకనిఁ జూచి, యాతని నిద్రనుండి లేపఁదలఁచి బిగ్గరగా సింహనాదంబుసేసెను. ఆశబ్దమునకు హనుమంతుఁడు కన్ను లల్లన విచ్చి “అయ్యా! అడవులలో సంచరించు మా వంటి జంతువులకు, న్యాయ్యాన్యాయ్యభేదము దెలియక పోవచ్చునుగాని, ఉత్తమ మనుష్యజన్మమెత్తిన మీవంటి వారి కింత మాత్రము తెలియకుండునా? జబ్బుచే బాధపడుచుఁ గదల మెదల నేరకపడి నిద్రించుచుండిన నాయట్రీ ముసలివాని నిద్రకు భంగము గలిగించుట న్యాయ్యమా? అయ్యా! నీ వెవ్వఁడవు? మనుష్యుల కగోచరంబగు నీ యరణ్యంబున కెందులకు వచ్చితివి? అమృతమునలెఁ దియ్యనై యుండు నీ చెట్ల ఫలములు తిని యీవనముఁ గడచి వెళ్లుము. స్నేహభావ

మూతొక జెప్పితిని గాని మఱియొక విధముగాఁదలఁపకు” మని చెప్ప “అయ్యా ! నేను వాయుపుత్రుడ నగు భీమసేనుండను ధర్మరాజు తమ్ముడను, మిక్కిలి బలము గలవాడను. ఇట్టి నాకు మీరు దారి యిచ్చునియెడలఁ బూర్వము హనుమంతుడు సముద్రము నెట్లు కుప్పించి దాఁటెనో, అట్లు మిమ్ము దాటి పోయెద” నని చెప్పఁగా హనుమంతుండు చిఱు నవ్వు నవ్వి “అయ్యా! నేను ముసలివాడను. లేవజాలను. నాఁ తొకఁ గదలించి యటుపెట్టి పో”మని చెప్పఁగా భీముడది తృణప్రాయ మని యెంచి, యెడమచేతఁ తొకను గదలించి చూచి యది కదలకుండుటచేతఁ దన రెండుచేతు లుపయోగించి ముక్తిముక్తి దాని నెత్తఁజాలక సిగ్గుపడి “మహాత్మాక్షమింపుడు. నాగర్వ మడఁగినది. మీరు దేవతలలో నొకరు గానుండవలయు” నని సమస్కారముచేసి నిలిచెను. హనుమంతుడు సంతసించి తననిజరూపమును భీమునకుఁ జూపి కౌరవులతో మీరు యుద్ధము చేయునపుడు, అర్జునుని రథధ్వజముపై (జెండా) నిలిచి యతనికిఁ దోడుపడుదు నని చెప్పి మాయ మయ్యెను.

భీముడటనుండి కొంత దవ్వరిగి, యెగిరిపోవుచుండు పక్షులఁజెక్కలు తేమగా నుండుటను గనిపెట్టి, సమీపమున నొక సరస్సుండవలయు నని తలఁచి ముందు నడచి సౌగంధిక సరోవరమును గాంచెను. భీముడందుదిగి సౌగంధిక కమలములను గోయుచుండ దాని కావలివారలు వలదని వారించి నను వినక వారితో యుద్ధము చేసి పుష్పములను దెచ్చి ద్రాపది కీచ్చెను.

11. జటాసురుని వధ.

ఇట్లుండగా జటాసురుడు డనురాక్షసుడు బ్రాహ్మణ వేషముతోఁ బాండవులయొద్దకు వచ్చి వానికి సేవలుచేయుచు వారితో గలసిమెలసి కొంతకాల ముండి, భీముడు డింటలేని సమయమున, ధర్మరాజును బ్రాహ్మణుని నకులుని నెత్తుకొని యాకాశమార్గమున మిక్కిలి వేగముగాఁ బరుగెత్తెను. సహదేవుడు పరుగుపరుగునవెళ్ళి యడవిలో సంచరించుచుండిన భీమున కాసంగతిఁ దెలియఁజేయఁగాఁ దత్క్షణ మతఁడేతెంచి జటాసురునిఁ గలసికొని “ఓరీ! మా యింటనుండి మాతోఁ గలసి మెలసి భుజించుచుండి ‘తిన్న యిల్లు గుద్దలించె’ నన్న సామెత ప్రకారము మాకె యెగ్గు సేయుచున్నావు ! బుద్ధి గలదేని మా వారిని దత్తణము దిగవిడిచి నీ ప్రాణములు రక్షించు కొనుము. అట్లు సేయవేని నిన్నుఁ బరిమార్చెద” నని భీముడు బెదిరింపగా నలది ధర్మరాజుదులను దిగవిడిచి భీమునితో యుద్ధముచేయఁ గడఁగెను. కడపట జటాసురుడు చచ్చెను. ధర్మరాజుదులను వెంటఁబెట్టుకొనిభీముడు స్వస్థానమును జేరెను.

12. భీముడు పాముచే బట్టువడుట.

అనంతరము పాండవులు హిమాలయ పర్వతమును జేరి యచటి దేవర్షులు బ్రహ్మర్షులు యజ్ఞములా చేసిన ప్రదేశములను జూచుచు నొకసంవత్సర మందుండిరి. అప్పు డొకనాడు భీముడు డెప్పటివలె వేటకు వెళ్ళి, యచట విచ్చలవిడి తిరుగుచుండఁగా నొకకొండచిలువ వానిని పట్టుకొనెను. అతఁడు



సర్పరూపంబున నున్న నహుషుండను రాజు భీముని మింగఁబోవుట.

విశేష బలాధ్యుడైనను నాపాము పట్టునుండి వదలించుకొనఁ జాలఁ డయ్యెను. “అహా! ఏమి, దైవమాయ! వెయ్యియేనుఁగులబలము గలిగిన వాఁడ నయ్యును, పన్నగ గంధర్వ రాక్షసుల నెందఱనో నిర్జించిన వాఁడ నయ్యును, నేఁడొక పన్నగముచేఁ బట్టువడి కదల మెదల నేరకున్నాను గదా! నా దురదృష్ట మేమని చెప్పుదును?” అని చింతించుచు నింతబలము గల యీసర్పము సామాన్యముగా నుండ దని తలఁచి “పన్నగ రాజా! నేను ధర్మరాజు తమ్ముడను. భీముఁడను పేరుగల వాఁడను. యక్షరాక్షస పన్నగుల నెందఱనో జయింపఁ గల బలముగలవాఁడను. ఇట్టి నన్నుఁ బట్టుకొనఁగలిగిన శక్తి మీ కెట్లు వచ్చిన?” దని యడుగ ‘ఇది నాకు వరమువలన వచ్చిన, దని చెప్పి యాతని యెముకలు విఱిచి ముద్దచేసి మ్రింగఁదలఁచి తనచుట్టలను బిగించి, మ్రింగుదానివలె భీముని తలయొద్దకు సమీపించు చుండెను. భీముఁడు దీనిం జూచి “అయ్యా! నా చావునకై నేను చింతింపను. నా యన్నదమ్ములిచట నడవి యందుఁ దిరుగుచున్నారు. వారెంత దుఃఖింతురో యని వగచుచున్నా” నని చెప్పుచుండెను.

భీముఁ డింత తడవు రాకుండుట కేమి కారణంబని తలఁచి ధర్మరాజాదులు వెదకుటకై వెళ్ళిరి. ధర్మరాజు భీముఁ డుండుచోటికి వచ్చి, యజగరంబుచేఁ బట్టువడి కదల మెదలఁ జాల కున్న భీమునిం జూచి మిక్కిలి దుఃఖించి, యయ్య జగరంబున కిట్లనియె. “అయ్యా! నీవు సర్పరూపము దాల్చిన రాక్షసుడవో, దేవతవో, నే నెఱుంగను. ఆహారార్థమే నా తమ్ముని బట్టితివేని, నీకుఁ గావలసినంత మాంసమునిచ్చెద. ఈ

నా తమ్ముని విడువు” మన నామాట లాలించి “అయ్యా! ధర్మరాజా! వినుము. నేను సహుషుడను రాజను. మీ పూర్వులలో నొకఁడను . ఐశ్వర్యంబున నిండెనునీతో సమానుడ నయి గర్వంబున బ్రాహ్మణోత్తములచేత బ్రహ్మరథము పట్టించుకొని పోవుచు, వారల నవమానిచుటచేత నగస్త్య మహాముని యలిగి ‘పామవై యుండుదు’ వని శపించెను. నాకంతటఁ దెలివినచ్చి భయపడి బ్రహ్మరథము డిగ్గి, అగస్త్యు నకు నమస్కరించి, రక్షింపుఁ డని ప్రార్థింపఁగా దయఁదలంచి ‘నీవు పాముగా నున్నంతకాలము నీకంటె నెక్కువ బలము గల ప్రాణులు కూడ బలహీనములై నీచేతఁ బట్టువడును. నీపూర్వజ్ఞానము నీ కుండును. నీప్రశ్నల కుత్తరము ధర్మజుఁ డెప్పుడు* చెప్పినో, యప్పుడు నీకు శాపవిముక్తి యగు’ నని చెప్పెను. కావున మిమ్ము కొన్ని ప్రశ్న లడిగెదను. వానికి సరియైన యుత్తరము లిచ్చి తమ్ముని విడిపించుకొనుఁ” డని ధర్మరాజును కొన్నిప్రశ్న లడిగెను. వాని కన్నింటికి సదుత్తరము లిచ్చి ధర్మజుడు భీముని విడిపించుకొని పోయెను.

అనంతరము కొంతకాల మీ హిమవత్ప్రాంత ప్రదేశ ములందు సుఖంబుండి కృష్ణుఁడు, ఇంద్రుఁడు, మార్కండే యుఁడు, మొదలగువారితోఁ గొంతకాలము గడపి కామ్యక వనంబు వదలి, ద్వైతవనంబునకుఁ జని పాండవు లచట వా సము చేయుచుండిరి.

12. ఘోషయాత్ర.

పాండవేయులు ద్వైతవనంబున నుండుటఁ దెలిసికొని, కర్ణశకుని దుర్యోధను లొక రహస్యప్రదేశంబునఁ గూర్చుండి

“తినుటకుఁ దిండిగాని, కట్ట బట్టగాని లేక, బాధ పడుచుండు పాండవులయెదుట, మనమువై భవముతో సంచరించితిమేని, పాండవులు కుళ్ళి మనోవ్యాకులముచేతఁ జత్తురుగదా. సాటిలేని సౌభాగ్యము ననుభవించు నీ దేవులయొక్క పదవిఁ జూచి, ‘అయ్యో పాండవులను జేబట్టి యిటయితిగదా’ యని ద్రౌపది మితిలేని దుఃఖముచేతఁ బరితపించును. మనలఁజూచి మనవై భవమును జూచి మిత్రులు సంతోషించి నట్లు శత్రువులు దుఃఖపడినఁగదా, మనసంపదలకుఁ దగినఫలము గల్గును. కావున మన మట్లు చేయుద” మని కర్ణుఁడు చెప్పఁగా విని, ‘అవును. నీ వనినమాట మిక్కిలి బాగుగ నున్నది. నేనును నట్లునేయ నెంచు చుంటిని గాని, ముసలివాఁడగు ధృతరాష్ట్రుఁడు మనలఁ బోనిచ్చునా? పాండవులతోడి యుద్ధమునకుఁ బోవు చున్నామని తలఁచి మనల నాపివేయడా?’ అని దుర్యోధనుఁడనెను. ఆమాటలు విని ‘అట్లుకాదు, మనయావులు ద్వైతవనములో నుండుట ధృతరాష్ట్రునకుఁ దెలియును. అడవి మృగములచట గోవులను బ్రతుకనిచ్చుట లేదనియు, వానింజంపుటకై వేటాడ వలయుననియు యుక్తిపన్నుదము. తప్పక మీతండ్రి యిందున కంగీకరించును, అని శకునిచెప్ప, నట్లే యని మఱునాఁడు ధృతరాష్ట్రునియొద్ద సెలవుతీసికొని, తన పరివారము వెంట నడిచిరాఁగా, దుర్యోధనుఁడు తమ్ములతోను భార్యలతోను, మిక్కిలి వైభవంబుతో ద్వైతవనంబుఁజేరి, యచట గోగణంబులఁజూచి యానందించు చుండెను. ఒక్కనాఁడు ద్వైతవనసరోవరమునకు వెళ్లి, యచట, ధర్మరాజు యజ్ఞదీక్షుగైకొని యుండుటఁజూచి వారల నుడికింప నుద్దేశించి, తన

స్త్రీలతో జలక్రీడ లాడునెపమున, డేరాలువేయింపఁ జారు
లను బంపెను. వా రచ్చటఁ బని సేయుచుండ గంధర్వ భటు
లది కూడదని చెప్పిరి; కాని దుర్యోధనుని తమ్ములు యుద్ధము
నకు వచ్చుటచేత గంధర్వులు వారలతోఁ బోరాడి వారిని దటి
మివేసిరి. ఈసంగతి నంతయు వినిన దుర్యోధనుఁడు కర్ణసమే
తుఁడై వచ్చి గంధర్వులతో యుద్ధముచేసెను. కర్ణుఁడు పాత
పోయెను. దుర్యోధనుఁడు పట్టుపడెను. వానిని బంధించిరి.
దుర్యోధనుని భార్యలను దమ్ములను మంత్రులను చిత్రసేనుఁడు
చెఱవట్టి గంధర్వలోకమునకుఁ దీసికొని పోవుచుండెను.

ఇంతలోఁ బాటిపోయిన కురుసైన్యము ధర్మరాజును
సమీపించి జరిగినదంతయుఁ జెప్పి రక్షింపుమని ప్రార్థింపగా
దుర్యోధనునియొగ్గులను బరిగణింపక, వారలను విడిపించుకొని
రండని తమ్ములతోఁజెప్పెను. దీనస్థితియందుండి కష్టములఁ
గుడుచుచుండు మనల వెక్కిరింపవచ్చిననీచుఁడగు దుర్యోధను
నకుఁ దగినశాస్తి యైనది. మనమెందునకు వానికిఁ దోడు
పడవలయును?

ఉ॥ విపరీతస్థితి నొంది ఘోర విపినోర్వీవానులై నిత్య దుః
ఖపరాధీనతఁ దూలి రంచు మనలఁ గర్వాంధితస్వాంతుఁడై
యపలాపింపఁగ వచ్చి, దుర్ణయపరుం డా ధార్తరాష్ట్రుండు దో
షపరీతాత్ముఁడు నత్ఫలంబు గుడిచెన్ సత్యంబు సామాత్మ్యుఁడై?

అని భీముఁ డనినను ధర్మరా జామాట కొప్పుకొన
కుండుటచేత భీమార్జునులు యుద్ధముచేసి గంధర్వరాజును
దుర్యోధనాదులను ధర్మరాజు నొద్దకుఁ జెచ్చిరి. ధర్మరాజు

దుర్యోధనునికట్లు విడిపించి మంచిమాట లాడి పంపివేసెను. ఘోషయాత్రాఫల మప్పుడే దుర్యోధనాదు లనుభవించిరి.

పాండవులు ద్వైతవనంబునఁ గొన్నినాళ్లుండియందలిమృగములు ధర్మజునిబ్రార్థింపగా దానిని విడిచి కామ్యకవనంబునఁ దృణబిందునియాశ్రమంబున నివసించియుండిరి. ఒకనాఁడు తమ పురోహితుఁడగు ధౌమ్యుని ద్రౌపదికిఁదోడుగానుంచి పాండవులయిదుగురు వేటకు వెల్లిరి. ఇంతలో సింధుదేశ రాజగు సైంధవుఁడు, సాల్వదేశరాజుకూతును బెండ్లియాడుటకుఁ దనపరివారమును దీసికొని మిక్కిలి వైభవముతోఁ బోవుచుండి యాశ్రమముయొక్క- తలుపునొద్ద నిలిచి యుండిన ద్రౌపదిని జూచి మోహించి, యామె నెట్లయినను దీసికొని పోవలయునని నిశ్చయించి, యా యాశ్రమముఁజొచ్చి, బలవంతముగా ద్రౌపదిని దనరథముమీఁదఁ బెట్టుకొని, సేనాసహితుఁడై పోవుచుండెను. వెంట ధౌమ్యుఁడు కేకలువేయుచుఁ బరుగిడుచుండెను. ఇంతలో ధర్మరాజాదులు, కావలసినన్ని మృగములను జంపి, యింటికి వచ్చుసమయమున, దుశ్శకునముల నెన్నిఁటితోఁచూచి భయపడి, మిక్కిలి తొందరగా నాశ్రమమునకు వచ్చి, జరిగినసంగతి నంతయును నక్కడి వారలవలనఁ దెలిసికొని, సైంధవుని వెంట నంటి పోయిరి. త్వరలో వాని నెదుర్కొని యుద్ధముచేసిరి. సైంధవుఁడు ద్రౌపదిని వదలి పాతిపోయెను. ధర్మరాజు ద్రౌపదిని వెంటఁ బెట్టుకొని యాశ్రమమునకు వచ్చెను. భీమార్జునులు సైంధవుని వెంట నంటి పరుగెత్తి, వాని నొకచోటఁ బెట్టుకొని, చావకుండ మెత్తగా నలియఁగొట్టి, మూటగట్టి ధర్మరాజునొద్ద పడవైచిరి.

భీముఁడా దురాత్ముని జంపెద ననెను. కాని, తమ చెల్లెలగు దుస్సలయొక్క భర్తయని ధర్మరా జందుల కీయ్యకొన మిచేఁ దల గొఱిగించి, పాండవ దాసుఁడ ననిపించి, వానిని వదలివేసిరి. కోషముగల యాసైంధవుఁ డొతట శివునిగూర్చి ఘోరముగఁ దపస్సుచేసి, ధర్మజుభీమనకుల సహదేవుల నొక దినము యుద్ధమున జయింపఁ గల్గునట్లు వరము పొంది, తన రాజ్యమునకుఁ బోయెను,

18. పాండవులు మాటువేసంబున విరటుఁగొల్పుట

పాండవుల యరణ్యవాసము పండ్రెండు సంవత్సరములు పూర్తిగావచ్చెను. వారీ కాలమునఁ గొంత కష్టపడినను మొత్తముమీఁద సులభముగా దానిని గడపి రనియే చెప్ప వచ్చును. మఱియొక యే డజ్ఞాతవాసము మిగిలియుండెను. అరణ్యవాసముకంటె నిది కష్టతరము. ఎందున కనఁగా నజ్ఞాత వాసమునందుఁ బాండవు లెవరిచేతను గుర్తింపఁబడఁగూడదు. అట్లు గుర్తింపఁబడిరేని వారు మరలఁ బండ్రెండు సంవత్సరము అరణ్యవాసము చేయవలసి వచ్చును. కావున నెవ్వరికినిఁ దెలియకుండ నెట్లు మెలఁగవలయునా యని వారందఱు యోజనచేసి, కడపట విరాటరాజునొద్ద సేవావృత్తి నుండుదమని నిశ్చయము చేసికొనిరి. ధర్మరాజు బ్రాహ్మణవేషము వేసి కొని కంకుఁడను పేరుతో విరాటరాజునొద్దఁ జేరెను.

భీముడు వంటల వాడగుటకు నిశ్చయించుకొని వీఁపు మీఁద నొక పెద్దగరిట వ్రేలాడుచుండ బెడిదంపుఁగోలలఁ గుడిచేతఁబట్టుకొని, మత్తగజముమాడ్కిఁ బ్రజ లాశ్చర్యపడు

చుండ వీధుల నడుచుచుఁ గొలుపుకూటంబున నున్న విరాట రాజునొద్ద కేతెంచుచుండెను. విరటుఁ డాతని యున్నతభుజములను విశాలవక్షమును దేదీప్యమానముగఁ బ్రకాశించు ముఖవర్చస్సును వీక్షించి పరవశత్వము నొంది కొంత దెలివొంది “అహా! ఈ మహానుభావుఁ డెవఁడై యుండనోపు? మనుజురూపము దాల్చి భూతలమున విహరింప నేతెంచిన పద్మబాంధవుఁడా లేక శచీధవుఁడా! ఈతని నెఱుఁగుదుమని చెప్పఁగల వారెవ్వరై న నిచటనుందురా” యని యోజించుచుండ పవనతనయుండు సమీపించి మనుజేంద్రునకు వినయంబున మ్రొక్కి “మహారాజా! నే నాలవజాతి వాఁడను. మీయొద్ద సేవావృత్తి నుండవచ్చితి. మీచిత్తము వచ్చినట్లు వంటచేయఁగల వాఁడను. వంటయందు నన్ను మించినవారీయూరనేగాక మఱియే యూరియందును లేరని చెప్పనగును.”

శా. దేవా ! నాలవజాతివాఁడ, నిన్ను సర్థిం గొల్వఁగా వచ్చితిఁ, సేవాదక్షత యొందుమై నెఱుఁగ నీచిత్తంబునకా మెచ్చునట్లే వండం గడునేర్తు, బాససమునం దిచ్చోటనే కాదు, నన్నేవీటకా మిగులంగ నెవ్వఁడును లే డెభ్యంగులం జూచినకా.

మహాప్రభూ! నాపేరు వలలుఁడు. కోరిన వంటకములు నిండి భక్తితో మిమ్ముఁ గొలిచెదను. నాకన్న వస్త్రముల నిచ్చి పోషించిన సంతియ చాలును.

మత్స్య—ఓయీ! నీవు శూద్రుఁడ వని నేనెట్లు తలంతును? శూద్రున కిట్టి దివ్యరూప మెక్కడనైన నుండునా? నీవు గొప్పవంశమువాఁడ వనియె తోచుచున్నది. కావున

నీవు నాగజములఁ బరికించు నధికార్థివై సేవకులచేత బనులు సేయింపు చుండుము.

భీమ—మహారాజా! నాకది యెందులకు? రాజులకుఁ దగినవంట చేయువాఁడను గాని నే నేయధికారమును బూనఁ జాలను. వంట చేయుటయందు గట్టివాడ నని తలంచు చుండిన యీ ధర్మరాజును గొలిచినట్లు మిమ్ముఁ గొల్వ వచ్చితిని గాని మఱియుకటి కాదు.

ఉ. నా కవి యెల్ల నేల? నరనాథులకుం బ్రయ మెందునట్లుగాఁ బాకముసేయనేర్తు, జనపాలక! ధర్మసుతుండు పెద్దయుం జేకొనియుండు బాససము సేయువిధంబున కిచ్చమెచ్చి, పుణ్యాకరమూర్తి వైన నిను నాతనిఁ గొల్చినయట్లుకొల్పెదన్.

మీ రిష్టపడితిరేని మీయొద్ద వంటలవాఁడనై యుండెదను. బలము గలవాఁడ నగుటఁ జేసి నే నేమృగముతో నైనను యుద్ధముఁ జేసి నా బలశౌర్యములఁ జూపెదను. మల్లయుద్ధమున నే జెట్టినై నను గెలిచి మీమెప్పు వడసెదను.

చ. వలసిన నేలు! మేను బలవంతుఁడగా తెనుపోతు దంతి బెబ్బలి మృగనాథునిం దొడరి పోరుదుశూరత యుల్లసిల్లిగా దలమున లావు విద్య మెయిదర్పముఁజేర్చి పెనంగు జెట్టిమల్లల విఱుతున్ వడిన్ గడియలోనన చూడ్కికి వేడ్కసేయుదున్.

మత్స్య—(కొంతసేపూరకుండును).

భీమ—మహాప్రభూ! కొలువుఁగొన నిష్టము లేదేని నన్నుఁ బొమ్మనుఁడు. నావలసినచోటికే నేగెదను.

మత్స్య—ఓయీ! దివ్యమూర్తివగు నీ కీ నీచవృత్తి గల్పించుటయా యని యోజించి నీకుఁ దగినపనిని జెప్పితిమి కాని ని న్నొల్లక కాదు. నీయిష్టప్రకారము మాకడ నంటల వాడవయి యుండుము. నీవెలులై నను మాయుద్దనుండుటయె మాకీష్టము.

ఉ. ఇమ్మహానీయరూపమును నేడైన గన్గొని వేడ్క నీకు యో గ్యమృగుభంగిఁ జెప్పితిమిగాని, నరొత్తమ! యొందుగాదు, నీ వెమ్మయినైన నిల్చుటయు యిష్టము, వంటలు మేరవాడవై యిమ్ములనుండు, నూపజన మెల్లను నీదగు పెంపు నేయఁగన్.

అని విరాటరాజు చెప్పట విని పరమానందభరితుడై మొగమునఁ జలునగవు జేపురింపఁ వేగమున వంటసాలకు వెల్లి యచటిపనివారలఁ జేరఁబిలిచి రాజునకుఁ బ్రియమగు వంటకం బులఁదెలిసికొని, వానిఁజేయుటకాపూటయే మొదలుపెట్టెను.

అర్జునుఁడు వేడిమూతిఁ దాల్చి విరాట రాజు కూతురగు సుత్తరకు నాట్యము చేప్పుచుండెను. నకులుఁడు దామగ్రంథి యను పేరున నశ్వశాలాధికారియయి పనిచేయు చుండెను. సహదేవుఁడు తంత్రీపాలుం డను పేర గోపాలకుఁ డయ్యెను. ద్రౌపది విరాటరాజభార్య యగు సుధేష్ఠయొద్ద సైరంధ్రియయి యూడిగము చేయుచుండెను. ఇట్లు నిర్వక్ర పరాక్రములగు రాజపుత్రు లయ్యును, విధివశమున నేవా వృత్తి కొగ్గవలసినపుడు తమ పూర్వవై భవమును గాసి, రానున్న పదివినిగాని, తలంపక నేవావృత్తికిఁ దగినట్లు లణఁగి మణఁగియుండిరి. ఇంతేకాక లక్ష్మీపుత్రులయ్యును నొక్కొక్క

రొక్కొక వృత్తియందు, ఆరి తేరిన వారయి యుండుటఁ గష్ట కాలమునందు వారి కెంతయో తోడుపడినది.

పాండవులు ఇట్లు మాటువేషంబులతో విరాటరాజు పురమునఁ గొంతకాలము గడిపిరి. ఇట్లుండ నొకనాఁడొక మల్లుఁడువచ్చి భుజము లప్పళించి, విరాటరాజునకు నమస్కరించి నిలువంబడి “మహారాజా! నేనెందఱనో జయించి వచ్చి నాఁడ. మీయొద్ద నెవ్వరైన నున్నయెడల వానితో మల్లయుద్ధము (కుస్తీ) చేసెద”నని నుడివెను. రాజసమ్ముఖమున నున్న మల్లులు వానింజూచి భయపడి మాటాడక నిలుచుండిరి. సర్మరా జంతట “మన వంటలవాఁడు మల్లయుద్ధము చేయు”నని చెప్పఁగా భీముని బిలిపించిరి. భీముఁడు రాజునకు నమస్కరించి మల్లయుద్ధమునం దాజెట్టిని గెలిచెను.

14. కీచకుని వధ.

ఒకనాఁడు రాజుగారి బావమఱుది యగు కీచకుఁడు తన చెల్లెలగు సుధేష్ఠతో మాటలాడుటకై, యామెనగరునకు వెళ్ళి, యచటఁజాటున నిలిచియుండు సైరంధ్రీనిఁజూచి యామెను బెండ్లి జేసికొనవలయునని సుధేష్ఠతోఁ బలుమార్లు చెప్పి, ఆమె వలదని యెంతచెప్పినను వినక మొండిపట్టు పట్టి యామెను బాధింపుచుండెను. ఒకనాఁడు సుధేష్ఠ కల్లుదెమ్మని మొక పాత్రనిచ్చి ద్రాపదిని కీచకుని యింటికి పంపెను. ద్రాపది దానిని చేతఁబట్టుకొని, దుర్మార్గుడైన కీచకుని బారినుండి తన్నుఁగాపాడుమని యపుడుదయించు సూర్యుని వేడుకొనఁగా కొక రాక్షసుఁడామెకుఁదోడై యితరుల కగపడకుండ నామె వెంట వెళ్లుచుండెను. ఇంతలోఁ గీచకుని మందిరము సమీప

మాయెను. ద్రౌపది వచ్చు తెరింగి కీచకుఁ డువ్విఱ్ఱారుచు మతి తప్పి మోహముచే మత్తెక్కి పిచ్చి పిచ్చి మాటలాడుచు నామెను బట్టఁబోయెను. అబల యైనయామె రాక్షసుని ప్రభావముచేత బలముగల్గదై, కీచకుని దూరమునకు గెంటి వైచి, వానినుండి తప్పించుకొని వీధిలోనికిఁ బాటిపోయెను; గాని పట్టపగ లనియు నితరులు చూచిన నవ్వుదు రనియు దలంపక, కీచకుఁ డామెను దఱుము కొనుచుఁ బరుగెత్తెను. ద్రౌపది విరాటరాజు సభాభవనమునకుఁ బరుగిడెను. కాని కీచకుడు నిర్భయముగా వెళ్ళి యామెనచటఁ బట్టుకొని నేలఁ బడఁ దన్నెను. ద్రౌపది మిక్కిలి దీనముగా నంగలార్చెను. విరాటరాజు జరిగినదంతయును జూచి భావమఁబది నేమియు ననఁజాల కుండెను. భీముఁడు కౌద్రాకారుఁడై చెట్టువెపుజూచు చుండుట ధర్మరాజు కనిపెట్టి, ఇది సమయముకాదని తెలియఁ జేసెను.

వంటసేయు విషయమున భీమునివంటివా రుండరు. ఇతఁడు వంటఁ ప్రారంభించుటకుఁ బూర్వము వంటయింటిని శుభ్రముగఁ గడిగించి, కావలసిన సామగ్రినంతను జాగ్రత్త చేయించి, పిదపఁ గాను శుభ్రముగ స్నానముఁ జేసి యారిన బట్టను ధరించి, యొక్క చిన్న యంగవస్త్రమును మీఁద వేసికొని గాడిప్రాయ్యయందు నిప్పు వేయించును. ఆ నిప్పు రగులుకొని మంటమండు నప్పటికి గుండిగలను దొలచి వాని నిండ నీరు నింపి ప్రాయ్యమీదఁ బెట్టి నీరు మరగులోపల బియ్యము కడిగి వేయును. పప్పుడుకుచుండఁగనె కూరగాయలు తానె తఱిగివేసి, ఇతరులసాయము లేకయే పచ్చళ్ళను సిద్ధ



భిముడు వంటచేయుట.

పఱచును. వంటగుండిగ లెంతపెద్ద వయినను నెడమచేత దించి వేయును. ఎంతమంది కయినను నొకగుంటలో మిక్కిలి శుచి గను రుచిగను వంటసేయఁగలఁడు. అందుచేత భీమునివంట యనినఁ బ్రజలకు నోరూరుచుండెడిది. నాలుకచెడిన రోగులెందఱో వంటసాలయొద్ద చారుపోయు మనియుఁ బచ్చడి పెట్టు మనియుఁ బ్రతీదినము కాచుకొని యుండెడువారు. ఇట్టిభీముఁ డానాఁటిరాత్రి యెప్పటియట్ల వంటఁజేసి, యందఱు భోజనము చేసి వెళ్లిన తరువాత వంటశాలను శుభ్రముచేయించి తన యంగవస్త్రమును పఱచుకొని, పీఠ నొకదానిని దిండుగా నుంచుకొని పరుండి యుండెను. ద్రౌపది వంటసాలఁజేరి యా తనితోఁ దాను పడినయవమాన కారణముల నన్నింటిని జెప్పెను. ‘ధర్మరాజు వారింపకుండిన యెడల కీచకు నక్కడనే చావఁ గొట్టియుందు’ ననిచెప్పి మఱునాఁడు రాత్రి కీచకునొంటరిగా నర్తనశాలకు రమ్మసి చెప్పుమని యుపాయముఁ జెప్పెను.

ద్రౌపది యట్ల యని సుధేష్ఠమందిరమునకుఁ బోయి యుండ సింహబలుఁడు సింగారించుకొని వచ్చెను. పాంచాలి వానితోఁదగిన సంభాషణంబు సేసి నాట్యమండపంబు సంకేత స్థలంబుగాఁ జెప్పి, ఒక్కరుండ వచ్చువాఁడ వని నియమించి పంపిన, నాదురాత్ముండు ప్రముదాదిత్ముండయి చనియెను. మఱునాఁడు ద్రౌపది యా యుదంతంబంతయు వంటసాలనున్న భీమున కెఱింగించి, “నాకొఱఁతఁదీర్చి వచ్చితి నికఁ నీకొఱఁత మిగిలియున్న” దని సాభిప్రాయముగాఁ బలికెను.

క॥ నాకొఱతఁ దీర్చివచ్చితి, నీకొఱతయయింక మాతునికొ దెగఁజూడక
లోకము వంచింపను దగుచీకటివే యొదవెనేమి సేసెదొ చెపుమా!

భీముఁడంతట ద్రౌపదికిని గీచకునకును జరిగినసంభా
షణమునంతను విని గ్రోధం బతిశయింప వానింజంప నువ్వి
ఘోరుచుఁ గొంత యోజించి, కీచకుఁడు భయఁపడక సంకేత
స్థలంబునకు వచ్చునా? వచ్చిన నొంటరిగ రాక వెంట నెవరి
నైనను దెచ్చునా? మతిదప్పి యుండుటచేత నీగుట్టు బయట
వేయునా?

క॥ వెఱవక సంకేతించిన తెఱఁగుననయ్యెడకు నరుఁగుదెంచునొకో? కొం
దఱఁదెచ్చునొకో వెడగై యఱిముఱి వెలిపుచ్చునొకో రహస్యంబెల్లన్.

అని సంశయపడుచు సింహబలుని సంభాషణమును
జ్ఞప్తికిఁ దెచ్చుకొని వాఁడట్లెలచేయును? నీహూటలకు సంతస
మంది వెళ్ళెనుగదా! అట్టివాని కెక్కడ శంక జనింపఁగలదు?

ఉ॥ అట్టిదియేలచేయు? వినయంబనయంబొడఁ గూడఁ బల్కినీ
విట్టితెఱంగు సేయుమని యేర్పడఁ జెప్పిన, వానికత్తఱిం
బుట్టినసంతసంబు ననువుంబరికించితి గాదె? యింకని
ట్టటనఁ దెట్టులైన, హృదయంబున నెక్కడి శంకవానికికొ?

కావున నాట్యశాల కొంటరిగా నతఁడు తప్పక వచ్చి
నన్ను వెదకి నాతో యుద్ధముచేసి నీకుఁ బ్రీతిగాఁజచ్చు. సందే
హింపక విచార ముడుగుము.

ఉ॥ పచ్చ మదాంధ వృత్తి, ననివారణ నొక్కఁడు నాట్యశాలకుం
జొచ్చు, ననశ్యమున్ వెదకి చూచి ననుం గని యష్ట సంగరం
జచ్చు, మదీయ బాహుబల హీనబలుండయి నీకుఁ ప్రీతిగాఁ
జొచ్చు, నసంశయం బిది విచారము లన్నియు నింక నేటికికొ,

అనుచుఁ గీచకుని జిత్రవధ గావించెద నని భీముఁడు చెప్పెను. కాని భీముని గ్రోధంబువలనఁ దమ గుట్టు బయల్పడునేమోయని పాంచాలి సంచలిత స్వాంతయై భీమసేనుని కిట్లనియె “నాథా! మన గుట్టుబయలయ్యెనేని ధర్మసుతుండు విచార పడును. మన వైరులు నవ్వుదురు, మనయభిమతం బొడఁగూడియు నిష్ఫల మగును.

ఉ॥ ఒవ్వనినారునవ్వ, మహిమోదధి ధర్మసుతుండు దీనికి
 న్నైవ్వగఁబొంద, భూజనులు నింద యొనర్పఁగ, నేనొనర్చు నీ
 చివ్వకు నీవు నల్క మెయిఁ జేసిన యీపని గూఢవృత్తికిన్
 దవ్వగు నేని యియ్యభివతంబొడఁగూడియొ నిష్ఫలంబగున్.

కావున మనరహస్యము బయల్పడ కుండునట్లు వంచ నచే మనరిపుం బరిమార్పంగ సాధ్యమగునేని యట్లచేయుఁడు లేనియెడల యూరకుండుట నాయభియతంబు” అని పాంచాలి పలుకుట విని ‘కీచకాధముఁడు నాయెదుటఁ బడినపుడు రహస్యమనియు కాదనియు వివేచనాబుద్ధి నాకు కల్గునని దలంపను. అయినను సాధ్యమగు సంతవటకు రహస్యముగ వానిం బరిమార్చఁ జూచెదను.

చ॥ మనమునఁ గీచకాగ్రజాఁడు మార్కొని నిల్చినవీకమై మయిం
 గదిసితి మేని, నప్పుడు ప్రకాశ రహస్య విభేదబుద్ధి నా
 కొదవునె? యైన నేడలఁచి యోపినభంగి నిగూఢవృత్తిమైఁ
 బదిలము గల్గితిన్నని యుపాయమునం దెగఁజూచు నాతనిన్.

అని భీముఁడు ప్రత్యుత్తరమియ్య ‘జయలక్ష్మీం జేకొను’డని దీవించి పాంచాలి సుధేష్ణ మందిరమునకుఁ బోయెను,

భీముడు వంటపనులు త్వరగా జరుపుకొని, నర్తన శాలలో నౌకమూల నొదిగి పరుండియుండెను. కీచకుడు సింగారించుకొని వస్త్రాభరణములను దీసికొని హాయిలుగా నర్తనశాల లోనికి వచ్చి, అచట ముసుగిడి పరుండియున్నది సైరంధ్రయే యని, మిక్కిలి మక్కువతోవెళ్ళి, తాను దెచ్చిన వస్తువులఁ దీసికొను మని నిద్రలేపెను.

చ. పనిత మనోహరంబులగు వస్తువులెల్లను వేడ్క నేటి నీ
కని నియమించి తెచ్చితఁ బ్రియంబునగైకొను, మెప్పు నంగనా
జనములు నన్నుఁ మరుసాయకముల్ చమ చిత్త వృత్తులే
చినఁ గొనివచ్చి యిత్తురు విశిష్టధనంబులు నాకు లంచముల్.

ముసుం గిడి పరుండియున్న భీముండు లేచి కీచకుని చిత్రవధ గావించెను. భీముడు కీచకుని నర్తనశాలయందు నలియఁగొట్టి ముద్దచేసి యొకమూలఁ బడ్డవైచి వెలుపలికే తెంచి యచట నుండు ద్రౌపదిని నర్తనశాలకుం దోడుకొని పోయి మంట వెలుగున మూలఁబడియుండు శనమును రహస్యముగఁ జూపి “ఇదిగో! నాకొఱతయుఁ దీర్చితిని. నీయవ మానమును మాన్పితిని. దురుద్దేశమున నీచెంతఁజేరువారలెవరై నను నాచేతఁబడి బ్రతికిపోఁగలరా.

శా. చింతాశల్కము వాసెనే? భుజబలోత్సేకంబు నీకక్కెనే?
శాంతింబొందెనె గోషపావకుడు? దుష్పూరితునింజూచితే?
సంతోషించెతె? యిట్లుగాక బ్రతుకక శక్యం బెదుర్వృత్తి నీ
చెంతం జేరిన యట్టి వీరులకు నాచేతక? బయోజాననా!

ఇంక విచారపడకుము” అని యూరడించి యేమియు నెఱుంగనివానివలె వంటసాలఁజేరెను.

కీచకుడు గంధర్వులచే జంపబడె ననువార్త మఱు నాడు పట్టణము నందంతట నల్లుకొనెను. జనులు గుంపులు గుంపులుగా వచ్చి ముద్దగాఁ బడియుండు కీచకుని శవమునుఁ జూచి యాశ్చర్యపడి ‘పరస్త్రీలను గామించిన యీ పొగరు బోతునకు శాస్తియయిన’దని యనుకొనుచుఁ బోయిరి.

ఉపకీచకు లచటఁజేరి యన్నకై విలపించు చుండిరి. ఏమి జరుగునోచూతమని ద్రౌపది యావై పునకుఁ బోయెను. ఉపకీచకు లామెనుజూచి ‘ఈ పాపి వలనఁగదా మాయన్నకుఁ జావుమూడినది. దీనిని పీనుఁగున కంటఁగట్టి కాల్చి వేయు దము’ అనుచు ద్రౌపదిని బలవంతముగాఁ బట్టుకొని శవమున కంటఁగట్టిరి.

ఉ. “అంగజరాగమత్తుడగు నన్నకు నిమ్మియినయినఁ బ్రీతి నే యంగల వార మీ జరభి యాతనితోడన తీటుఁగాక” యం మం గొనిపోయి దైవ్యమున నూతుని పీనుఁగుమీఁదఁ బాండుపు త్రాంగనఁ బెట్టికట్టిరి దయాపరివర్జిత చిత్తవృత్తులై.

అశుచియు దుర్మార్గుఁడును నగు కీచకునిశవమునకు నిత్యశుచియుఁ బుణ్యశీలయు నగు ద్రౌపదిని గట్టుటఁజూచి జనులందఱు విచార పడుచుండిరి.

ఉ. అశుచియుఁ గట్టుఁడున్ లఘువునైన నిజాగ్రజామేనితోడ ని త్యశుచియుఁ బుణ్యశీలయు నుదాత్తయు నాజనుఁ నింతిఁ గొంచుక ర్కశమతిఁ గీచకుల్ బహుముఖంబుల బాంధవప్రలాపముల్

దిశలద్రువం జెలంగఁ గరదీప నికాయము ప్రజ్వరిల్లగన్.

ద్రౌపది తన నాథులను దలఁచుకొని గోలు గోలు మసి పలవరింప నాగెను.

తే. నాథులార! గంధర్వరత్నంబులార! నన్ను నుపకీచకులు దమయన్నశవము నందు బంధించుకొని వెన నరుగుచున్న వారురక్షింప వేగరావలయుమీరు.

ఉపకీచకు లా యార్త రవమును సరకు చేయక తమ యన్నతోడ నామెను గూడ శ్మశాన వాటికకుఁ దీసికొని పోవుచుండిరి.

ఈసంగతి వంటయింట నుండు భీమునకుఁ దెలిసెను. తోడనే యాతఁడు బయలుదేటి శ్మశానప్రదేశమున నుండు చెట్టు నొకదానిని బెల్లగించి దానిని ద్రిప్పుచు నుపకీచకులకై వేచి యుండెను. ఉపకీకులు హాహారవములు సేయుచుఁ దమ పరాక్రముల నుగ్గడించుకొనుచు ‘గంధర్వులార! ఇప్పుడు రా నలసినది! నిన్నుఁ దగులఁ బెట్టినతర్వాత గంధర్వులు నత్తురు లే’ యనికొందఱును ‘ఇఁకచింతింపకు. నీకై ప్రాణములఁగోలు పోయిన నీ పతితో నీకు సహగమన పుణ్యమబ్బిన’ దని కొందఱును ద్రౌపదిని పరిహాసముఁ జేయుచుఁ బోయి, శ్మశానవాటి కలో రౌద్రాకారముఁ దాల్చి చెట్టును జేతఁ ద్రిప్పుచున్న యా భీముం గాంచి గంధర్వుఁడతఁడేయని భయపడి తమయన్న శవము నచటఁ బడవైచి కొందఱు పల్లములందు దాఁగిరి. కొందఱు మహీజంబు లెక్కిరి, కొందఱు పిక్క-బలముఁ జూప మొదలిడిరి. కొందఱు కాళ్ళాడక నేలఁబడిరి.

మ. ఇదె గంధర్వులు వచ్చి ముట్టికొని రింకెట్లొక్కొ యంచున్ భయం బొదవం బల్లములందు దాఁగియు సమి పోర్వీజముల్ ప్రాఁకియున్ జెదరం బాతీయు నీరు సొచ్చియును నిశ్చేష్ట బద ద్వంద్వముల్ గుదివడ్డం బెగడిందియున్ భరితసంతోభాత్ములైరత్త టిన్



భీముడు ఈ పక్షిచక్కులను చంపుట.

ఇట్లు భీతాత్ములై పరుగిడునుపకీచకులఁ దఱిమి
తఱిమి తనచేతుల తీఁటబోవునట్లు చావ మోది పేరునకై నను
కీచకుని లేకుండ జేసెను.

ఉ. నూతులు భీతులై ద్రుపదనూతి సమేతముగాఁగ నగ్రజ
ప్రేతము నైచి, వీటిదెసఁ బెల్లుగఁబాఱఁ దొడంగినన్ వడిన్
వాతసుతుండు ముట్టికొని వారిబడల్పడ ప్రేసియందఱం
జేతుల తీఁట వో నులుముసేసె విశ్వంఖల విక్రమంబునన్.

పిమ్మట భీముఁడు చేతనున్న చెట్టును బాటవేసి త్రాళ్లు
విప్పి, ద్రాపదిని వదలించి తా నెప్పటివలె వంటసాలకు
నెల్లెను. ఈవార్త పురినంతటను దెలిసెను. గంధర్వుఁ డెవఁడో
వచ్చి చెట్టునే పెల్లగించి యుపకీచకులను హత మొనర్చెనని
యందఱు చెప్పుకొనుచు వచ్చిరి. అప్పటినుండియు సైరంద్రీ
యన జనులు భయపడు చుండిరి. ఆమె దారిలోఁ గనఁబడె
నేని జనులు దూరమునకుఁ దొలఁగి పోవుచుండిరి.

14. యుద్ధము .

అజ్ఞాతవాస మయినతరువాతఁ బాండవులు విరాట
దేశమున నుండిరి. తమకు రావలసిన రాష్ట్రార్థభాగము పంచి
యిండని ధృతరాష్ట్రునకు సందేశమంపిరి. కాని భాగమియ్యఁ
గూడదని దుర్యోధనాదులు పట్టుబట్టుటచేత ధృతరాష్ట్రుఁ
డేమియుఁ జేయఁజాలక పోయెను. పాండవులు యుద్ధమునకు
దిగి తగు ప్రయత్నములుచేసిరి. కౌరవులుకూడఁ బ్రయత్న

ములు చేసిరి. రెండుకక్షలవారు కురుక్షేత్రము నొద్ద పదునెనిమిది దినములు ఘోరయుద్ధము చేసిరి.

భీముఁడు కర్ణుని కొడుకు అగు సత్యసేనుని జంపెను. క్రోధముచేతఁ గర్ణుఁడు ధర్మరాజును బాణములచేత నొప్పించి యవమానపు మాట లాడెను. భీముఁడు కోపించి కర్ణునితో యుద్ధముచేసి వానిని మూర్ఛవడఁ గొట్టి, ధర్మరాజు నవమానపు మాటలాడినందున కాయని నాలుకఁ గోయుట కుద్యుక్తుఁడయ్యెను, కాని శల్యుఁడతని వారించెను. సిమ్మట భీముఁడు దుశ్శాసనుని యుద్ధరంగమున నెదుర్కొని వానిని నేలఁబడఁ గొట్టి తన ప్రతిజ్ఞాప్రకారమాతని గుండెకాయఁజీల్చి రాక్షసుని వలె రక్తముఁద్రావి రక్తమునంతయును నొంటికిఁ బూసికొనెను. అనంతర మాతఁడు ద్వైపాయన హదంబునఁ దాఁగియున్న దుర్యోధనునితో గదాయుద్ధముచేసి, గదచేత నాయని పెందొడలు విఱుగనేసి యా వెచ్చని నెత్తుటిచేత బ్రాహ్మదకురులు చిక్కెడలించి తనప్రతిజ్ఞ నెఱవేర్చుకొనెను.



13915